



رئاسة الشؤون الدينية
بالمسجد الحرام والمسجد النبوي

پښتو

بشتو

رِسَالَةٌ فِي الدَّمَاءِ الطَّبِيعِيَّةِ لِلنِّسَاءِ

د ښځو د طبيعي وينو (حيض، نفاس او استحاضې) په اړه ليکنه



د فضيلة الشيخ علامة
د محمد بن صالح العثيمين په قلم
اللهدي هغه او د هغه مور او پلار ته ښښنه وکړي

ح) جمعية خدمة المحتوى الإسلامي باللغات ، ١٤٤٧ هـ

العثيمين ، محمد
رسالة في الدماء الطبيعية للنساء - بشتو . / محمد العثيمين -
ط٢. -. الرياض ، ١٤٤٧ هـ
٧١ ص : .سم

رقم الإيداع: ١٤٤٧/١٨٠٠١
ردمك: ٩٧٨-٦٠٣-٥١٧-٢٥٣-٠

رِسَالَةٌ فِي الدَّمَاءِ الطَّبِيعِيَّةِ لِلنِّسَاءِ

د بنخو د طبيعي وینو (حيض، نفاس او
استحاضې) په اړه لیکنه

بِقَلَمِ فَضِيلَةِ الشَّيْخِ الْعَلَّامَةِ
مُحَمَّدِ بْنِ صَالِحِ الْعَثِيمِينَ
عَفَرَ اللَّهُ لَهُ وَلِوَالِدَيْهِ وَلِلْمُسْلِمِينَ

د فضيلة الشيخ علامة
د محمد بن صالح العثيمين په قلم
الله دې هغه او د هغه مور او پلار ته بښنه وکړي

بِسْمِ اللَّهِ الرَّحْمَنِ الرَّحِيمِ

د بنځو د طبيعي وينو (حيض، نفاس او استحاضې) په اړه ليکنه

الحمد لله نحمده ونستعينه ونستغفره، ونتوب إليه، ونعوذ بالله من شرور أنفسنا، ومن سيئات أعمالنا. من يهده الله فلا مضلّ له، ومن يضلّل فلا هادي له، وأشهد أن لا إله إلا الله وحده لا شريك له، وأشهد أن محمداً عبده ورسوله، صلى الله عليه وعلى آله وأصحابه ومن تبعهم بإحسان إلى يوم الدين، وسلم تسليماً.

اما بعد: هغه وينې چې په بنځه راځي هغه حيض، استحاضه او نفاس دي، دا له مهمو کارونو څخه دي چې وپېژندل شي او اړوند احکام يې بيان شي، همدارنگه په اړه يې د علماوو د ناسمو او سمو ويناوو تر منځ توپير وکړل شي. او د ترجيح ورکولو او يا ضعيف گڼلو پر مهال بايد باور په هغه څه وشي چې د قرآن او سنت په رڼا کې راغلي وي.

ځکه دا دواړه بنسټيزې سرچينې دي؛ هغه چې احکام پرې بنا کيږي کوم چې بنده گان پرې د الله تعالی عبادت کوي او د هغه لخوا پرې مکلف شوي دي.

او ځکه چې په قرآن او سنت باندې باور کولو کې د زړه سکون، د سينې پراخوالی، د نفس پاکوالی او د غاړې خلاصيدل دي.

۳- او ځکه چې لدې پرته نورو ته دليل پلټل کيږي نه دا

چې استدلال پرې کيږي.

ځکه چې د الله له کلام او د هغه د رسول - صلی الله علیه وسلم - له وينا پرته په بل څه کې حجت نشته، او همدارنګه د صحابه و وينا، د راجح قول په بنا، پدې شرط چې داسې څه پکې نه وي چې د قرآن او يا سنت سره په ټکر کې واقع شي، او همدارنګه د بل صحابي له وينا سره په ټکر کې نه وي، که چيرته په قرآن او سنت کې داسې څه و چې دا يې خلاف و ، نو هغه څه چې په قرآن او سنت کې دي اخستل يې واجب دي، او که چېرته د بل صحابي له وينا سره په ټکر کې و، د دواړو ويناوو تر منځ ترجيح لټول کيږي او راجح يې اخيستل کيږي؛ د الله تعالی د دې وينا له مخې:

﴿...فَإِنْ تَنَزَّعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾

(...نو که په څه کې مو سره شخړه راغله، الله او رسول ته يې ور وگرځوئ، که (رښتيا) تاسو په الله او آخرت ورځ ايمان لرئ، دا غوره او په انجام کې ډېره ښه ده). [النساء سورت: ۵۹ آيت].

او دا يوه لنډه رساله ده، چې په هغې کې د دغو وينو (لکه د حيض، نفاس او استحاضې) وضاحت او هغه احکام ذکر شوي دي چې خلک ورته اړتيا لري، او دا رساله په لاندې فصلونو مشتمله ده:

لومړی فصل: د حيض معنا او حکمت.

دويم فصل: د حبض وخت او موده.
دريم فصل: هغه بيرني حالتونه چې په حبض کې رامنځ ته کيږي.

څلورم فصل: د حبض احکام.
پنځم فصل: نا منظمه وينه (استحاضه) او احکام يې.
شپږم فصل: له زيرون وروسته وينه (نفاس) او احکام يې.

اووم فصل: د هغه څه د کارونې په اړه چې يا خو حيض بندوي او يا يې هم راولي، او هغه څه چې د حمل مخنيوی کوي او يا يې غورځوي.

لومړی فصل: د حبض معنا او حکمت

حبض په لغت کې: د يو شي بهېدل او روانيدل دي.
او په اصطلاح کې: هغه وينه ده چې په طبيعي توگه پرته له کوم سبب څخه په ټاکلو وختونو کې بنځو ته پيدا کيږي، نو دا طبيعي وينه ده چې پرته له کومې ناروغۍ، زخم، اولاد ضايع کېدو او يا زيرون له امله رامنځ ته کيږي، نو کله چې دا يوه طبيعي وينه ده د بنځو چاپيريال، د بنځو د حالت چاپيريال او هوا ته په ليدو توپير لري، لدې امله بنځې پکې (يوه له بلې) سره جلا او ښکاره او توپير لري.

حکمت پکې دا دی چې کله ماشوم د مور په گيډه کې وي نو هغه ډول خواړه نشي اخستلی لکه څرنگه يې چې له گېډې د باندې خلک اخلي، او تر ټولو پرې زړه سواندی انسان (مور)

(يې) نشي کولی چې څه خواړه ورته ورسوي، نو دا مهال الله تعالی په مېرمنو کې د ویني داسې افرازات پیدا کوي چې ماشوم يې له مخې د مور په ګیډه کې خواړه اخلي پرته لدې چې خوراک او یا هضمولو ته يې اړتیا ولري؛ هغه داسې چې د نوم له لارې يې بدن ته داخلېږي بیا يې وینه رګونو ته داخلېږي او هغه پرې تغذیه کيږي، نو الله پورته، لوی او په ښایسته بڼه جوړوونکی ذات دی.

نو پدې حیض کې همدا حکمت دی، لدې امله کله چې مېرمن امیدواره شي نو حیض يې بند شي، بیا نو حیض پرې نه راځي مګر په ډیرو لږو حالاتو کې، همدا رنگه شپږه ورکونکې مېرمنې لږې لیدل کيږي چې حیض پرې راځي په ځانګړې توګه د شپږو ورکولو په لومړي وخت کې.

دویم څپرکی: د حیض وخت او موده

پدې څپرکي کې دوه موضوع ګانې څېړل کيږي:
لومړۍ موضوع: هغه عمر چې حیض پکې راځي.
دویمه موضوع: د حیض موده.

نو لومړۍ موضوع هغه عمر دی چې غالباً حیض پکې راځي؛ چې هغه له دولسو نه تر پنځوسو کلونو پورې دی او د ښځو حالت، چاپېریال او د ځای هوا ته په لیدو کیدی شي مېرمن لدې وړاندې او یا وروسته هم حایضه شي.

علماء - رحمهم الله - پدې اړه اختلاف لري چې: آیا هغه عمر چې حیض پکې راځي ټاکلی عمر دی چې نه وروسته کيږي او نه مخکې کيږي، او هغه وینه چې لدې وړاندې یا

وروسته راځي هغه د ناروغۍ له امله وي نه د حبض؟

پدې اړه علما بېلابېل نظرونه لري، دارمي وروسته لدې چې د اختلافاتو يادونه يې کړې - ويلي: دا ټول زما په اند غلط دي، ځکه پدې کې مرجع موجوده حالت دی؛ نو هر څومره چې وموندل شوه، که په هر حال او سن کې وي واجب دي چې حبض وگڼل شي. الله بنه پوهيږي.^۱

او دا خبره چې دارمي کړې سمه ده، او دا د شيخ الاسلام ابن تيميه ټاکنه هم ده، نو هر کله چې بشځې حيض وليد، هغه حايضه ده، که څه هم له نهو کلونو ټېټه او يا له پنځوسو پورته وي.^۲ دا ځکه چې الله او رسول يې د حيض حکمونه موجوده حالت پورې تړلي دي، او الله او رسول يې ورته کوم ځانگړی سن ندی ټاکلی، نو موجوده حالت ته رجوع کول پکار دي چې احکام ورپورې تړلي دي، او ځانگړی عمر ورته ټاکل له قرآن او سنت څخه دليل ته اړتيا لري، او پدې کې هيڅ دليل نشته.

دويمه موضوع د حيض مهال (موده) ده: د وخت اندازه يې.

نو پدې کې علماو زيات اختلاف کړی دی؛ په نږدې شپږو او يا اووه قولونو سره، ابن المنذر رحمه الله فرمايي:

1 د الدارمي کتاب: أحكام المتحيرة في الحيض (۱۷ مخ).
2 بخاري په کتاب الحيض، باب تقضي الحائض المناسك كلها إلا الطواف بالبيت
کې په (۳۰۵) شميره، او مسلم: په کتاب الحج، باب بيان وجوه الإحرام کې
په (۱۲۱۱) شمېره روايت کړی دی.

یوې ډلې علماوو ویلي: د حیض لپاره د کمې او زیاتې مودې اندازه نشته.^۱

ما وویل: دا قول لکه د دارمي وینا چې وړاندې تېره شوه او هغه د شیخ الاسلام ابن تیمیة غوراوی هم دی چې صحیح دی؛ ځکه چې قرآن، سنت او اعتبار پرې دلالت کوي.

لومړی دلیل یې د الله تعالی دا قول دی:

﴿وَيَسْأَلُونَكَ عَنِ الْمَحِيضِ قُلْ هُوَ أَذَى فَأَعْتَزِلُوا النِّسَاءَ فِي الْمَحِيضِ وَلَا تَقْرَبُوهُنَّ حَتَّى يَطْهُرْنَ...﴾

(او پوښتنه کوي دوی له تا نه -ای محمده!- د حیض (د احکامو) په اړه، ته ورته ووايه! دا یوه پلټنې ده نو په څنگ (جدا) شئ (له جماع د) بنحو (خپلو) په وخت د حیض کې او مه نږدې کېږئ! (په جماع سره) دوی ته تر څو پورې چې (ښې) پاکې شي...) [البقرة سورت: ۲۲۲ ایت]، نو الله تعالی د ممانعت وروستی حد پاکوالی وټاکه، نه د یوې شپې یا ورځې او نه د دریو ورځو او یا پنځلس ورځو تېریدل، چې دا په خپله پدې دلالت کوي چې د حکم علت د حیض شتون او یا نه شتون دی. نو تر څو چې حیض وي، حکم یې ثابت دی، او کله چې ترې پاکه شوه حکم یې له منځه تللی دی.

دویم دلیل: هغه روایت چې په صحیح مسلم کې راغلی چې

1 بخاري په کتاب العمرة، باب أجر العمرة على قدر النصب کې په: (۱۶۶۲) شمیره او مسلم په کتاب الحج، باب بیان وجوه الإحرام کې په: (۱۲۱۱) شمیره روایت کړی دی.

نبي - صلى الله عليه وسلم - عابشي رضي الله عنها ته وويل
کله چې هغې د عمرې لپاره احرام تړلی و او حیض پرې
راغی:

«أَفْعَلِي مَا يَفْعَلُ الْحَاجُّ، غَيْرَ أَنْ لَا تَطُوفِي بِالْبَيْتِ حَتَّى تَطْهُرِي»،
قَالَتْ: فَلَمَّا كَانَ يَوْمُ النَّحْرِ طَهَّرْتُ، فَأَفَاضْتُ.

«د بیت الله له طواف پرته نور ټول هغه څه وکړه چې یو
حاجي یې کوي، تر دې چې پاکه شي». هغې وویل: کله چې د
نحر ورځ شوه پاکه شوه، نو د افاضي طواف یې وکړ. حدیث^۱.
او په صحیحینو کې راغلي چې رسول الله صلى الله عليه
وسلم هغې ته وفرمایل:

«انتظري فإذا طهرت فأخرجي إلى التَّعِيم».

«صبر وکړه، کله چې پاکه شوي نو تعیم ته ووځه»،^۲ نو
پیغمبر صلى الله عليه وسلم د منعې لپاره وروستی حد پاکوالی
وتاکه، نه دا چې ځانګړی وخت یې ورته ټاکلی وي، دا پر
دې دلالت کوي چې حکم د حیض د شتون او نه شتون پورې
تړلی دی.

دریم دلیل: دا یادې شوي اندازې او تفصیلونه چې له فقهاوو
یې چا پدې مسأله کې یادونه کړې ده؛ نه د الله تعالی په کتاب
او نه د رسول الله - صلى الله عليه وسلم - په سنتو کې شته،

1 د هغو نومونو رساله چې شارح حکمونه پرې معلق کړي دي (۳۵: مخ)

2 مخکینی مصدر (۳۶: مخ).

سره لدې چې بيانولو ته يې سخته اړتيا ليدل کيږي. نو که چيرته (دا اندازې) له هغو (مسائلو) څخه وى چې پر بندگانو يې پوهه او الله ته پرې عبادت واجب وى نو خامخا به الله تعالى او رسول الله صلى الله عليه وسلم په ښکاره توگه ټولو ته بيان کړې وې، د هغو احکامو د اهميت د وچې چې پرې مرتبيري لکه: لمونځ، روژه، نکاح، طلاق، ميراث او داسې نور حکمونه. لکه څرنگه چې الله او رسول يې د لمونځونو شمېر، وختونه، رکوع گانې او سجدي يې بيان کړي دي، او زکات: مالونه، نصابونه، اندازه او د لگښت ځايونه يې. او همدارنگه روژه، مهال او وخت يې. حج او ورپسې نور ورته مسائل، آن د خوراک، څښاک، خوب، کوروالي، ناستې، کور ته د ننوتلو او ورڅخه د وتلو آداب، د حاجت د رفع کولو آداب، آن (د اودس ماتې لپاره د ځان پاکولو په موخه) د ډبرو کارولو شمېر او داسې نورې باريکي او اړيني چارې، هغه چې الله پرې دين کمال ته رسولی، او پر مؤمنانو يې پرې خپل نعمت پوره کړی دی، لکه څنگه چې الله تعالى فرمايلي دي:

﴿...وَنَزَّلْنَا عَلَيْكَ الْكِتَابَ تَبَيِّنًا لِّكُلِّ شَيْءٍ...﴾

(...او موږ دا کتاب پر تا نازل کړ چې په ډاگه د هر شي څرگندونکى دى...) [النحل سورت: ۸۹ آيت]، او الله تعالى فرمايلي دي:

﴿...مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ...﴾

(...دا څه له ځانه جوړې خبرې نه دي، بلکې د هغه څه تصدیق دی چې ترې مخکې [نازل شوی] و او د هر شي بېل بېل بیان... [یوسف سورت: ۱۱۱ ایت].

نو چې کله دا اندازې او تفصیلات؛ نه د الله په کتاب او نه د رسول الله صلی الله علیه وسلم په سنت کې شته، نو ښکاره شوه چې اعتبار پرې نشته، بلکه اعتبار په حیض مسمی ته ورکول کیږي؛ هغه چې شرعي حکمونه یې د شتون او نه شتون پورې تړل کیږي، او ددې دلیل څخه مې مطلب دادی چې: په قرآن او سنت کې د دلیل نشتوالی پخپله د دې په بې اعتباروالي دلیل دی - چې دا تاته پدې او نورو علمي مسائلو کې ګټور تماميږي - ځکه چې شرعي حکمونه پرته د الله له کتاب، د رسول الله - صلی الله علیه وسلم - له سنت، ښکاره اجماع او صحیح قیاس پرته نه ثابتیږي. شیخ الاسلام ابن تیمیة په خپله یوه قاعده کې ویلي: او لدې څخه د حیض نوم دی، چې الله پرې په کتاب او سنت کې زیات شمېر حکمونه تړلي دي، او د زیات او کم اندازه یې نده ښودلې، او نه د دوو حیضونو تر منځ پاکوالی د هغه عمومي ستونزې له امله چې امت پرې اخته دی او اړتیا ورته لري، او ژبه د یوې اندازې او بلې اندازې تر منځ توپیر نه کوي، نو چا چې پدې کې اندازه وټاکله نو پرته له شک نه چې د کتاب او سنت مخالفت یې وکړ. خبره یې پای ته ورسیده.^۱

څلورم دلیل: اعتبار، یعنې صحیح او مقبول قیاس، هغه

۱ مخکینی مصدر (۳۸ مخ).

داسې چې الله تعالى د حيض لامل ضرر بنودلی دی، نو کله چې حيض رامنځ ته شو نو ضرر شته، پدې کې نه د دویمې او لومړۍ ورځې او نه د څلورمې او دریمې ورځې تر منځه توپیر شته، او نه خو د شپاړسمې او پنځلسمې، او نه د اتلسمې او اوولسمې ورځ تر منځ توپیر شته، نو حیض، حیض دی او ضرر هماغه ضرر دی، او علت په برابره توګه په دواړو ورځو کې شته، نو څنګه د دوو ورځو تر منځ توپیر صحیح کیدلی شي، سره لدې چې په علت کې سره برابري دي؟ آیا دا د صحیح قیاس خلاف کار ندی؟ آیا په صحیح قیاس کې دواړه ورځې سره برابري ندي؟ په دې وجه چې په علت کې سره برابري دي؟.

پنځم دلیل: د ټاکونکو د ویناوو تر منځ اختلاف او ګډوډي، دا پدې دلالت کوي چې پدې مسأله کې داسې دلیل نشته چې د (پریکړې) لپاره ورګرځیدل واجب وي، بلکه دا اجتهادي حکمونه دي چې کیدی شي صحیح او یا غلط وي، هیڅ یو یې په پیروی کې پر بل لومړیتوب نه لري، او د اختلاف پر مهال قرآن او سنت ته ورګرځیدل دي.

نو کله چې د دې قول پیاوړتیا بنکاره شوه چې: دلر او ډیر حیض لپاره ټاکلې اندازه نشته، او همدا راجح قول دی، نو پوهه شه چې هره هغه وینه چې بنځي ولیده او کوم ځانګړی علت یې لکه زخم او داسې نور نه درلوده، نو دا د حیض وینه ده، پرته لدې چې په وخت او یا عمر سره اندازه کړی شي، مګر دا چې په دوامداره توګه په بنځه راځي او هیڅ نه پرې کیږي او یا دا چې د لنډ مهال لپاره پرې شي لکه: په میاشت

کې یوه او یا دوه ورځې، نو دا به استحاضه وي. او - ان شاء الله تعالی - ژر دی چې د استحاضې او د هغې حکمونو په اړه به معلومات وړاندې شي.

شیخ الاسلام ابن تیمیة ویلي: اصل دادی چې هر هغه څه چې له رحم نه راوځي هغه حیض دی، تر دې چې دلیل پیدا شي چې استحاضه ده.^۱

همدارنگه وایي: هره هغه وینه چې راغله که پدې نه پوهېده چې دا درک او یا زخم وینه ده نو دا حیض دی. وینا یې پای ته روسیده.^۲

او دا قول لکه څرنګه چې د دلایلو له نظره تر ټولو راجح دی، پوهې او درک ته هم نږدې دی او په عمل او تطبیق کې د هغه څه په پرتله آسانه دی چې ټاکونکو یې یادونه کړې ده، او هغه څه چې دا ډول وي نو د منلو وړ وي، ځکه چې د اسلامي دین له روحیې او هغې قاعدې سره چې آسانتیا او سهولت دی اړخ لږوي، الله تعالی فرمایلي دي:

﴿وَمَا جَعَلَ عَلَيْكُم فِي الدِّينِ مِنْ حَرَجٍ...﴾

(...او په دین کې یې پر تاسو څه تنګون نه دی راوستی...)

[الحج سورت: ایت ۷۸]، او رسول الله صلی الله علیه وسلم

1 بخاري په کتاب الإیمان، باب الدین یسر کې په (۳۹) شمېره، د ابو هریره رضي الله عنه له حدیث څخه روایت کړی دی.

2 بخاري په کتاب المناقب، باب صفة النبي صلی الله علیه وسلم کې په (۳۵۶۰) شمېره، او مسلم په کتاب الفضائل، باب مباحثته صلی الله علیه وسلم للأثام کې په (۲۳۲۷/۷۷) شمېره روایت کړی دی.

فرمایلي:

«إِنَّ الدِّينَ يُسْرٌ وَلَنْ يُشَادَّ الدِّينَ أَحَدٌ إِلَّا غَلَبَهُ فَسَدِّدُوا وَقَارِبُوا
وَأَبْشِرُوا».

«بېشكه دين اسان دى، او هيڅوك به په دين كې سختي
اختيار نه كړي مگر دا چې دين به پرې غالب شي، نو سمه
لار خپله كړئ او نږدېوالى غوره كړئ او زېرى وركړئ».
بخاري روايت كړى.^۱

او د نبي صلى الله عليه وسلم اخلاق داسې وو چې:
«أَنَّهُ مَا خَيْرَ بَيْنَ أَمْرَيْنِ إِلَّا اخْتَارَ أَيْسَرَهُمَا مَا لَمْ يَكُنْ إِثْمًا».

«هيڅكله د دوو چارو تر منځ واك ندى وركړل شوى
مگر دا چې له دواړو يې آسان غوره كړى، پدې شرط چې
گناه به نه وه».^۲

د اميدوارې حيض:

ډيرى وختونه چې بڼخه حامله شي نو وينه يې بنديري، امام
احمد رحمه الله فرمايلي: «اميدوارې بڼخې د وينې په ودرېدلو
سره پيژندل كيږي».^۳

كله چې اميدواره بڼخه وينه وگوري، نو كه چيرته له
زيرون څخه لږه موده وړاندې وه لكه دوه يا درې ورځې او

1 مجموع الفتاوى (۲۳۸/۱۹-۲۳۹).

2 الأوسط (۲/۳۵۶).

3 المغني (۱/۴۰۵) وگوره.

درد ورسره و نو نفاس ده، او که چیرته له زیږون څخه زیاته موده وړاندې وه، او یا له زیږون څخه کمه موده وړاندې وه خو درد ورسره نه و، نو نفاس نده، خو آیا دا به حیض وي تر څو یې احکام پرې جاري شي او کنه د ناروغتیا له امله به وي تر څو د حیض حکم ورنکړل شي؟.

پدې کې د علماوو تر منځ اختلاف دی، خو صحیح خبره دا ده چې دا حیض دی که چیرته د عادت په څېر حیض وو، ځکه په اصل کې کومه وینه چې په بنځه راځي هغه حیض وي، مگر دا چې کوم بل لامل موجود وي چې د حیض مانع ګرځیدلی وي، او په قرآن او سنت کې داسې څه نشته چې په امیدواري بنځي حیض نه راځي.

او همدا د مالک او شافعي مذهب او د شیخ الاسلام ابن تیمیة ټاکنه ده؛ په اختیاراتو کې وايي: ۳۰ مخ، او بیهقي له احمد څخه د روایت په بڼه حکایتوي، بلکه ویل کیږي چې هغه بیرته ورګرځیدلی. وینایې پای ته ورسیده.^{۲۱}

نو بناء د امیدواري بنځي حیض ته هغه حکم ثابتیږي کوم چې د غیر امیدواري لپاره ثابتیږي، ملګر په دوو مسایلو کې: لومړۍ مسأله: طلاق، د غیر امیدواري بنځي طلاقول په حیض کې چې عدت تېرول پرې لازم وي حرام دي، خو د امیدواري بنځي طلاقول (په حیض) کې حرام ندي؛ ځکه د حیض پر مهال د غیر امیدواري بنځي طلاقول د الله تعالی د

۱ اختلاف الفقهاء (۱۹۳ مخ)، الأوسط (۲/ ۲۳۹).

۲ المدونة (۱/ ۱۵۵)، النوادر والزیادات (۱/ ۱۳۶).

دې قول مخالفت كول دي:

﴿...فَطَلَّوْهُنَّ لِعَدَّتِهِنَّ...﴾

(...نو طلاق ورکړی دوی ته مخکې د زمانې د عدت نه...) [الطلاق سورت: ایت ۱]، خو د امیدواري طلاقول د حیض په حالت کې بیا د دې قول مخالف ندي، ځکه چا چې حامله طلاقه کړه، نو د عدت له مخې یې طلاقه کړې ده، برابره ده چې حیض ولري او که پاکه وي؛ ځکه د هغې عدت په حمل سره دی؛ لدې امله طلاقول یې له جماع نه وروسته حرام ندي، د نورو پر خلاف.

دویمه مسأله: د امیدواري په حیض سره عدت نه تیریري، د نورو د حیض پر خلاف؛ ځکه د امیدواري عدت نه تیریري مگر د حمل په زیږولو سره، برابره ده که حیض کېدله او یا نه؛ د الله تعالی د دې قول پر بنیاد:

﴿...وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ...﴾

(...او د حامله ښځو د عدت حد دا دی چې هغوی حمل وضع کړي...) [الطلاق سورت: ایت ۴].

دریم خبرکی: هغه بیرني حالتونه چې په حیض کې

رامنځ ته کیږي

هغه بیرني حالتونه چې په حیض کې رامنځ ته کیږي، څو ډوله دي:

لومړی ډول: کموالی او زیاتوالی، لکه چې د یوې ښځې (میاشتنی) عادت شپږ ورځې وي، نو وینه اوومي ورځې ته

اوږده شي، يا دا چې عادت يې اووه ورځې وي، خو په شپږمې پاڅه شي.

دويم ډول: مخکې والی او وروسته والی، لکه چې عادت يې د مياشتې په اخر کې وي نو حيض د مياشتې په سر کې پرې راشي، او يا دا چې د مياشتې په سر کې وي خو په اخر کې پرې راشي.

علم او د دې دوو ډولونو په حکم کې سره مخالفت کړی دی، خو صحيح دا ده چې هر کله يې وينه وليدله هغه حايضه ده، او هر کله چې پاڅه شوه نو هغه پاڅه ده، برابره ده که له عادت څخه يې مريضې زياته او يا کمه وه، او همدارنگه برابره ده که مخکې پرې راغلي وي او يا وروسته، او وړاندې په تېر څپرکي کې پدې اړه دليل تېر شو، ځکه چې شريعت د حيض حکمونه د هغه په شتون او نشتون پورې وتړل.

او دا د شافعي مذهب او د شيخ الاسلام ابن تيمية ټاکنه ده، او د المغني خاوند تقويه کړی او ملاتړ يې ترې کړی او ويلي يې دي: که چيرته عادت ته داسې اعتبار ورکول کېده لکه چې په مذهب کې وويل شو، نو نبی - صلی الله عليه وسلم - به خپل امت ته بيان کړی و او هيڅکله به يې له خپلې نيټې پدې اړه وينا وروسته کړې نه وه؛^۱ ځکه چې له خپل وخت څخه د وينا وروسته والی جايز ندی، او مېرمنې يې او نورې بنځې په هر وخت کې بيانولو ته اړتيا لري، نو هيڅکله به يې له ويلو غفلت

1 مجموع الفتاوى (۲۳۸/۱۹-۲۳۹).

2 الأم (۸۲/۱).

نه و کړی، او له هغه - صلی الله علیه وسلم - څخه د عادت په اړه یادونه او بیانول ندي راغلي مگر د مستحاضې په حق کې. وینا یې پای ته ورسیده.^۱

دریم ډول: زیروالی او یا خړوالی، داسې چې زیره وینه وگوري لکه زوي (د زخم اوبه) او یا خړه د زیروالي او توروالي تر منځه، نو که دا د حبض په جریان کې وي او یا ورپسې سملاسي له پاکوالي څخه وړاندې وي نو حبض دی، د حبض حکمونه ورته ثابتوو، او که چېرته له پاکوالي څخه وروسته وه نو حیض نه دی؛ دام عطیة رضي الله عنها د قول له امله: «مور به له پاکوالي وروسته ژيروالی او خړوالی هیڅ نه شمېره». ابو داود په صحیح سند سره روایت کړی دی،^۲ او بخاري هم روایت کړی دی پرته له دې وینا یې (بعد الطهر) یعنې وروسته له پاکوالي، خو پخپله وینا یې ورته داسې باب اینودلی دی: (باب الصفرة والكدرة فی غیر أيام الحيض) یعنې دا باب د زیروالي او خړوالي په باره کې وروسته د حیض له ورځو څخه دی.^۳

په فتح الباري شرحه کې یې ویلي: «پدې وینا سره د عائشې حدیث ته چې وړاندې تېر شو پدې وینا سره یې: (حتى تَرين اللّصة البيضاء) یعنې تر دې چې سپین والی وگوري. او دام

1 المغني (۱/۳۹۶)

2 ابو داود په کتاب الطهارة، باب في المرأة ترى الكدرة والصفرة بعد الطهر کې په: (۳۰۷) شمېره روایت کړی دی.

3 بخاري په کتاب الحيض، باب الصفرة والكدرة في غیر أيام الحيض کې په (۳۲۶) شمېره نقل کړی دی.

عطية د حديث تر منځه چې د باب حديث دی جمع کولو ته اشاره کوي، چې هغه: يعني د عائشي حديث پداسې حالت باندې حمل کيږي چې کله زيروالی او خړوالی د حيض په ورځو کې وگوري، خو د حيض له ورځو پرته نو بيا هغه چې ام عطية ويلي) وينا يې پای ته ورسیده.^۱

او د عائشي رضي الله عنها هغه حديث چې اشاره يې ورته کړې ده هغه دی چې بخاري په تاکيد سره مخکې لدې باب څخه معلق ذکر کړی دی، چې ښځو به هغې ته تکه لېرله (داسې يو څه چې مېرمنې پرې ځان گوري تر څو پوهه شي چې آیا د حبض څه اثر پاتې دی کنه) په هغې تکه کې به مالوچ (پنبه) وه بيا به پرې زيروالی و نو ويل به يې: ^۲ «بیره مه کوئ تر څو چې سپينه مایع ووينئ».^۳

او القصة البيضاء: سپينې اوبه دي چې رحم يې د حيض د ودریدو پر مهال غورځوي.

څلورم ټول: په حيض کې وقفې راتلل، داسې چې يوه ورځ وينه وگوري او بله ورځ پاکوالی او داسې نور نو دا دوه حالتونه دي:

لومړی حالت: چې دا (حالت) د ښځې سره تل په هر وخت کې مل وي، نو دا د استحاضې وينه ده، څوک يې چې وگوري

1 فتح الباري (۱/ ۴۲۶).

2 صحيح البخاري (۱/ ۷۱).

3 بخاري معلق راوړی دی: کتاب الحيض، باب إقبال المحيض وإدباره، د (۳۲۰) شمېره حديث څخه مخکې.

د استحاضې حکم ورته ثابتېږي.

دويم حالت: چې تل د ښځې سره مل نه وي، بلکه ځينې وختونه پرې راځي، او د پاکوالي لپاره صحيح وخت لري، نو پدې پاکوالي کې هم علما - رحمهم الله - اختلاف لري، چې آیا دا پاکوالی ده او که د حيض احکام پرې جاري کېږي؟

د شافعي مذهب په خپلو دوو اقوالو کې تر ټولو صحيح دا دی چې د حيض احکام پرې جاري کېږي، نو حيض به وي، او دا د شيخ الاسلام ابن تیمیة او د الفائق د خاوند ټاکنه او د أبو حنیفة مذهب دی.^۱ ځکه چې سپینې او به پکې نه لیدل کېږي، او ځکه چې که پاکوالی وگڼل شي نو له هغه مخکې او وروسته به حيض وي، چې پدې (قول) هيڅ ويونکی نشته، او کنه نو عدت به په قرء سره په پنځو ورځو کې تېر شوی و؛ او همدا رنگه که پاکوالی وگڼل شي، نو په هرو دوو ورځو کې به په غسل او نورو شيانو سره د حرج او سختۍ سبب کېده، حال دا چې شریعت کې سختي نشته، الحمد لله.

او د حنابلې و له مذهب څخه مشهوره دا ده چې وینه حیض دی، او وچوالی پاکي ده مگر دا چې دواړه یوځای د حیض له نیتي زیات شي. نو هغه زیاته وینه به استحاضه وي.^۲

او په مغني کې یې ویلي: «دې ته باید پاملرنه وشي چې د

1 الأصل (۲/۱۹-۲۰)

2 په الإنصاف کې یې له هغوی څخه نقل کړی دی.

3 الأم (۱/۸۳-۸۴).

4 المغني (۱/۲۲۶).

وينې ودریدل چې هر کله له یوې ورځې کم و نو هغه پاکوالی ندی، د هغه روایت پر اساس چې مونږ د نفاس په برخه کې راوړی، چې له یوې ورځې کمې مودې ته نه گوري او دا صحیح خبره ده - ان شاء الله - ځکه وینه یو ځل جاري کیږي او بل ځل ودریږي، او څوک چې ساعت په ساعت غسل کولو ته اړتیا پیدا کوي، دا ورته سخته ده، چې دا سختوالی د الله تعالی د دې وینا پر بنیاد لرې شوی دی:

﴿...وَمَا جَعَلَ عَلَيْكُم فِي الدِّينِ مِنْ حَرَجٍ...﴾

(...او په دین کې یې پر تاسو څه تنګون نه دی راوستی...)

[الحج سورت: ایت ۷۸]، وايي: له یوې ورځې د کمې مودې لپاره د وینې ودریدل پاکوالی ندی، مګر دا چې داسې څه وگوري چې په (پاکوالي) یې دلالت وکړي لکه د وینې پرې کیدل یې چې د عادت په وروستیو کې وي او یا دا چې سپینې اوبه وگوري. وینا یې پای ته ورسیده.^۱

نو د المغني دا قول به د دواړو قولونو تر منځه منځمهالی وي، الله په سمو بڼه پوه دی.

پنځم ډول: په وینه کې وچوالی، داسې چې ښځه یوازې رطوبت وگوري، نو که دا د حیض په جریان کې و او یا ورپسې جوښت له پاکوالي مخکې و نو دا حیض دی، او که چیرته له پاکوالي وروسته و نو حیض نه دی؛ ځکه چې د هغه وروستی حالت دا دی چې زیروالی او خړوالي وگوري، او دا

1 المغني (۱/۲۵۷).

يې حکم دی.

څلورم څپرکی: د حیض احکام

حیض ډیر حکمونه لري چې له شلو نه زیاتيري خو مونږ دلته هغه حکمونه یادوو چې ډیره اړتیا ورته لیدل کیږي، له هغې څخه:

لومړی: لمونځ: نو پر حائضې ښځې فرض او نفل لمونځونه حرام دي، او ورڅخه نه صحیح کیږي، همدا رنگه لمونځ پرې نه واجبیږي تر دې چې د یو پوره رکعت په اندازه وخت یې نه وي تر لاسه کړی، نو بیا پرې واجبیږي، برابره ده که د وخت په لومړي سر او یا یې پای کې دومره اندازه وخت موندلی وي.

د وخت په پیل کې بیلگه: پر ښځې د لمر لویدو څخه وروسته پداسې وخت کې حیض راشی چې د یو رکعت په اندازه وخت پاتې وي، نو کله چې پاکه شوه ورباندې واجب دي چې د مابنام لمونځ راوگرځوي، ځکه د یو رکعت په اندازه وخت یې موندلی و مخکې لدې چې حیض پرې راشي.

د وخت په پای کې بیلگه: ښځه د لمر له راختمو څخه د یو رکعت په اندازه مخکې له حیض نه پاکه شوه، نو کله چې ځان پاک کړي، پرې واجب دي چې د سهار لمونځ راوگرځوي، ځکه دومره وخت یې له هغه نه موندلی و چې د یو رکعت کولو لپاره بسنه وکړي.

خو که چیرته حایضې له وخت څخه دومره ومونده چې پوره یو رکعت ته بسنه نه کوي، مثلاً په لومړي مثال کې چې

د لمر له پوښېدو څخه یوه لحظه وروسته پرې حیض راشي او یا په دویم مثال کې د لمر له راختلو نه یوه لحظه مخکې له حیض نه پاکه شي، نو لمونځ پرې واجب ندی، د پیغمبر صلی الله علیه وسلم د دې قول پر بنسټ:

«مَنْ أَدْرَكَ رَكْعَةً مِنَ الصَّلَاةِ فَقَدْ أَدْرَكَ الصَّلَاةَ».

"چا چې د لمونځ یو رکعت لاندې کړ، هغه لمونځ لاندې کړی دی". متفق علیه،^۱ مفهوم یې دا دی؛ که چا له یو رکعت څخه کم وموند، نو لمونځ یې نه دی موندلی. او که چېرته یې د مازدیګر له لمانځه څخه د یو رکعت وخت وموند، نو آیا د ماسپښین لمونځ پرې له مازدیګر سره واجب دی، او یا دا چې د ماخوستن د لمانځه له وخت څخه یې یو رکعت وموند، نو آیا د ماښام لمونځ پرې د ماخوستن سره واجب دی؟

په دې کې د علماوو تر منځ اختلاف دی، خو صحیح خبره دا ده چې نه پرې واجبېږي مګر هغه چې وخت یې موندلی وي، او هغه یوازې د مازدیګر او ماخوستن لمونځ دی؛ د هغه صلی الله علیه وسلم د وینا له مخې:

«مَنْ أَدْرَكَ رَكْعَةً مِنَ الْعَصْرِ قَبْلَ أَنْ تَغْرُبَ الشَّمْسُ فَقَدْ أَدْرَكَ

1 بخاري په کتاب مواقیت الصلاة، باب من أدرك من الصلاة ركعة، شمېره (۵۸۰)، او مسلم په کتاب المساجد ومواضع الصلاة، باب من أدرك ركعة من الصلاة فقد أدرك تلك الصلاة، شمېره (۶۰۷) د ابو هريرة رضي الله عنه له حدیث څخه نقل کړی دی.

الْعَصْرَ».

«چا چي د مازیگر یو رکعت د لمر له لوبډو مخکې لاندې کړ، نو مازیگر یې لاندې کړی دی». متفق علیه،^۱ نو پیغمبر - صلی الله علیه وسلم نه دي ويلي چي: ماسپینین او مازیگر یې موندلی دی.

او نه یې پرې د ماسپینین واجبیدل یاد کړي، اصل کي د غاړې خلاصول دي، او دا د ابو حنیفة او مالک مذهب دی، په شرح المذهب کي ورڅخه حکایت شوی دی.^۲

او د الله تعالی یاد، الله اکبر، سبحان الله، الحمد لله، او په خوراک کي بسم الله وییل او داسې نور، د حدیث او فقهې مسایلو لوستل، دعاء او آمین پرې وییل او د قرآن کریم اوریدل نو لدې شیانو څخه هیڅ هم پرې حرام ندي، ځکه چي دا په صحیحینو او نورو کي ثابت شوي دي،

«أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَكَيُّ فِي حَجَرٍ عَائِشَةَ رَضِيَ اللَّهُ عَنْهَا وَهِيَ حَائِضٌ فَيَقْرَأُ الْقُرْآنَ».

«چي نبي - صلی الله علیه وسلم به د عائشې رضي الله عنها په غیر پداسي حال تکیه وهلې وه او قرآن به یې لوسته

1 بخاري په کتاب مواقیت الصلاة، باب من أدرك من الفجر ركعة کي په (۵۷۹) شمیره او مسلم په کتاب المساجد ومواضع الصلاة، باب من أدرك ركعة فقد أدرك تلك الصلاة کي په: (۶۰۸) شمیره د ابو هريرة رضي الله عنه له حدیث څخه روایت کړی دی.

2 المجموع شرح المذهب (۷۰/۳).

چي هغه به حائضه وه»^۱.

او په صحيحينو كي له ام عطية رضي الله عنها څخه هم روايت دى چي هغي له نبي صلى الله عليه وسلم څخه واوريدل چي ويل يي:

«يَخْرُجُ الْعَوَاتِقُ وَذَوَاتُ الْخُدُورِ وَالْحَيْضُ -يَعْنِي: إِلَى صَلَاةِ الْعِيدَيْنِ- وَلْيَشْهَدَنَّ الْخَيْرُ، وَدَعْوَةُ الْمُؤْمِنِينَ، وَيَعْتَزِلَ الْحَيْضُ الْمُصَلَّى».

«هغه نوي تازه شوې پيغلي او په پرده كي پټي او حائضي به راوځي، يعني د اخرونو لمونځونو ته او د خير په ځاى او د مؤمنانو په دعا كي دې حاضري شي، او حائضي بنځي دې زمونږ د عيدگاه نه لرې اوسي»^۲.

او په خپله حائضي لپاره د قرآن لوستل نو كه چپرته يي په نظر سره او يا زړه كي لولي پرته لدې چي تلفظ پرې وكړي نو پروا نه كوي، داسي لكه چي مصحف او يا تخته كيږدي، آيتونو ته يي گوري او په زړه كي يي لولي. نووي په شرح

1 بخاري په كتاب الحيض، باب قراءة الرجل في حجر امرأته وهي حائض، شمېره (۲۹۷)، او مسلم په كتاب الحيض، باب اتكاء الرجل في حجر زوجته وهي حائض وقراءة القرآن، شمېره (۳۰۱)، د عائشة رضي الله عنها له حديث څخه نقل كړي دي.

2 بخاري په كتاب الحيض، باب شهود الحائض العيدين ودعوة المسلمين، ويعتزلن المصلى، شمېره (۳۲۴)، او مسلم په كتاب صلاة العيدين، باب ذكر إباحة خروج النساء في العيدين إلى المصلى وشهود الخطبة، مفارقات للرجال، شمېره (۸۹۰) نقل كړى دى.

المهذب كي ويلي: (پرتنه له خلاف نه جايز دی).^۱

خو كه چيرته يي لوستل په ژبي سره كول، نو جمهور علماء پدې اند دي چي منع دی او جواز نه لري. بخاري، ابن جرير الطبري او ابن المنذر ويلي: هغه جائز دی.^{۲۳}

او له مالک څخه حکايت شوی او له شافعي څخه په زور قول كي يي، له دواړو يي په فتح الباري كي حکايت کړی دی.^{۲۴}

او بخاري په تعليق سره له ابراهيم النخعي څخه يادونه کړې چې: پروا نه کوي که آيت ولولي.^{۲۵}

او شيخ الاسلام ابن تيمية په الفتاوى د ابن قاسم په ټولگه كي ويلي: «د قرآن له تلاوت څخه د هغې په منع کولو كي په اصل كي هيڅ سنت نشته، ځکه د هغه دا قول چې:

«لَا تَقْرَأُ الْحَائِضُ وَلَا الْجُنُبُ شَيْئًا مِنَ الْقُرْآنِ».

1 المجموع (۲/ ۳۵۷).

2 الأوسط (۲/ ۲۲۳).

3 فتح الباري (۱/ ۴۰۸).

4 وگورئ صحيح البخاري: كتاب الحيض، باب تقضي الحائض المناسك كلها إلا الطواف بالبيت، او فتح الباري (۱/ ۴۰۷-۴۰۸).

5 فتح الباري (۱/ ۴۰۸).

6 المجموع (۲/ ۳۵۶).

7 بخاري په كتاب الحيض، باب تقضي الحائض المناسك كلها إلا الطواف بالبيت، د (۳۰۵) شمېري حديث څخه مخکي راوړی دی.

«حايضه او جنب دي د قرآن څخه هيڅ شی نه لولي».^۱ دا

حديث د محدثينو په اتفاق ضعيف دی.^۲

او د رسول الله صلى الله عليه وسلم په زمانه کې بنځې حائضه کېدلې نو که چېرته پرې د قرآن لوستل حرام و لکه لمونځ؛ نو پيغمبر الله صلى الله عليه وسلم به خپل امت ته بيان کړي و او د مؤمنانو مورگانو ته به يې هم ورښودلې و او خامخا به يې دا خبره خلکو ته رسولي وه، نو کله چې هيچا پدې اړه له پيغمبر - صلى الله عليه وسلم - څخه منع کول ندي رانقل کړي، نو روا نده چې حرام وگرځول شي، سره لدې چې هغه ورڅخه منع نده کړې، او سره له دې چې د هغه په زمانه کې حائضي ډيرې وې او بيا يې هم ترې منع نده کړې، نو معلومه شوه چې حرام نه دی. وينا يې پای ته ورسیده.^۳

وروسته لدې چې د علماوو تر منځ پر اختلاف پوه شو نو په کار ده چې وويل شي: غوره دا ده چې حائضه دې په ژبه قرآن نه لولي مگر د اړتيا پر مهال؛ که ښوونکي وه نو زده کوونکو ته يې بايد په ژبه وروښايي، او يا د آزمويڼي پر مهال نو زده کوونکي اړتيا لري چې د آزمويڼي لپاره يې ولولي او داسې نور.

1 ترمذي: أبواب الطهارة، باب ما جاء في الجنب والحائض أنهما لا يقرآن القرآن، شمېره (۱۳۱) کې روايت کړی.

2 وگورئ: د الترمذي العلل (مخ: ۶۹ / ترتيبيه)، او د البيهقي السنن الكبرى (۱ / ۳۰۹)، او د ابن عبد الحق الأحكام الشرعية (۱ / ۵۰۴)، او د الزيلعي نصب الراية (۱ / ۱۹۵).

3 مجموع الفتاوى (۲۶ / ۱۹۱).

دويم: روژه: پر حائضي د فرضي او نفلي روژو نيول
حرام دي، او ورځه نه صحيح كيږي، مگر د فرضي روژو
قضا راوړل پرې واجب دي، د عائشي رضي الله عنها د حديث
پر اساس:

"كَانَ يُصِيئًا ذَلِكَ - تَعْنِي: الْحَيْضُ - فَنُؤْمَرُ بِقَضَاءِ الصَّوْمِ وَلَا نُؤْمَرُ
بِقَضَاءِ الصَّلَاةِ".

"مونږ ته به رارسیده، يعني: حيض- بيا به راته د روژې
په قضا راوړلو امر کېده او د لمانځه پر قضايي راوړلو به
راته امر نه کېده". متفق عليه^۱

او کله چې د روژې پر مهال پرې حيض راغی نو روژه
يې باطله شوه، اگر که د لمر له ډوبیدو څخه یوه لحظه وړاندې
وي، او د هغې ورځې قضا راوړل پرې واجب دي که چیرته
فرضي روژه وه. خو که چیرته يې د حيض راتلل له غروب
څخه وړاندې حس کړه مگر حيض پرې له غروب څخه
وروسته راغی نو روژه يې پوره ده او په صحيح قول سره
باطله نه ده؛ ځکه چې په داخل کې د وینې لپاره حکم نشته؛

او ځکه چې کله له پیغمبر - صلی الله علیه وسلم - څخه د
هغې بنځې په اړه پوښتنه وشوه چې په خوب کې هغه څه
وگوري چې یو نارینه یې گوري آیا پر هغې غسل شته؟

1 بخاري په کتاب الحيض، باب لا تقضي الحائض الصلاة، شمېره (۳۲۱)، او
مسلم په کتاب الحيض، باب وجوب قضاء الصوم على الحائض دون الصلاة،
شمېره (۳۳۵) کې روایت کړی دی، او لفظي يې د مسلم دی.

قال: «نَعَمْ إِذَا هِيَ رَأَتْ الْمَاءَ».

ويي وييل: «هو؛ كله چي هغه اوبه وگوري»^۱ نو حکم يي د مني په ليدلو پورې وتاړه نه له خپل خای څخه په خوځيدلو، نو حيض هم همدارنگه دی چي حکمونه يي نه ثابتيري مگر په ليدلو يي نه پدې چي له خپل خای څخه (وينه) حرکت وکړي.

او كله چي سبا راوخيژي او دا حائضه وي نو د هغې ورځې روژه يي نه صحيح كيږي اگر كه له سهار څخه يوه لحظه وروسته هم پاكه شوې وي.

او كله چي له سبا څخه لږ مخکې پاكه شوه او روژه يي ونيوله نو روژه يي صحيح ده، اگر كه له سهار څخه وروسته غسل وكړي، لكه د جنب په څېر كله چي د روژې نيت وكړي او هغه جنب وي او غسل ونكړي مگر د سبا له راختو څخه وروسته، نو روژه يي صحيح ده؛ د عائشې رضي الله عنها په حديث كې راغلي دي وايي چي:

"كَانَ النَّبِيُّ صَلَّى اللَّهُ عَلَيْهِ وَسَلَّمَ يُصْبِحُ جُنُبًا مِنْ جَمَاعٍ غَيْرِ احْتِلَامٍ ثُمَّ يَصُومُ فِي رَمَضَانَ".

«پيغمبر صلى الله عليه وسلم به له جماع څخه جنب و؛ نه له احتلام څخه او سبا به پرې راوښاته بيا به يي د رمضان

1 بخاري په كتاب العلم، باب الحياء في العلم، شمېره (۱۳۰)، او مسلم په كتاب الحيض، باب وجوب الغسل على المرأة...، شمېره (۳۱۳) كې نقل كړى دى.

روژه نیوله». متفق علیه.^۱

دریم حکم: له کعبې څخه طواف: په حایضې باندي د بیت الله طواف حرام دی، که فرضي وي او یا نفلي، او ترې نه صحیح کيږي؛ او پاتې شول نور کارونه لکه: د صفا او مروه تر مینځ سعي، په عرفې ودرېدل، مزدلفه او منا کې د شپو تېرول، د جمراتو ویشتل او داسې نور د حج او عمرې له مناسکو څخه نو ورباندي حرام نه دي، دلیل یې عائشي ته د نبی - صلی الله علیه وسلم - وینا ده کله چې پرې حیض راغی: «افْعَلِي مَا يَفْعَلُ الْحَاجُّ غَيْرَ إِلَّا تَطُوفِي بِالْبَيْتِ حَتَّى تَطْهُرِي».

«هغه څه وکړه چې حاجی یې کوي، مگر تر څو چې پاکه شوې نه یې د بیت الله طواف مه کوه»^۲

نو پر دې اساس؛ که چېرته ښځې د پاکوالي پر مهال طواف وکړ بیا د طواف وروسته سمدلاسه پرې حیض راغی، او یا د سعي پر مهال، نو په دې کې هېڅ باک نشته.

څلورم حکم: له حایضې څخه د طواف الوداع ساقطېدل (د الله په امانی طواف): نو کله چې ښځې د حج او عمرې مناسک پوره کړل بیا پرې حیض راغی مخکې له دې چې

1 بخاري په کتاب الصوم، باب اغتسال الصائم، شمېره (۱۹۳۱)، او مسلم په کتاب الصیام، باب صحة صوم من طلع علیه الفجر وهو جنب، شمېره (۱۱۰۹) کې نقل کړي.

2 بخاري په: کتاب الحيض، باب تقضي الحائض المناسك كلها إلا الطواف بالبيت کې په: (۳۰۵) شمېره، او مسلم په: کتاب الحج، باب بيان وجوه الإحرام کې په: (۱۲۱۱) شمېره روایت کړی دی.

خپل هېواد ته ووځي، او تر وتلو پورې حائضه پاتې شوه، نو هغه به له طواف الوداع پرته راوځي (يعنې د الله په امانۍ طواف پرې نشته)؛ د ابن عباس رضي الله عنهما د حديث له وجې هغه فرمايلي:

"أَمَرَ النَّاسُ أَنْ يَكُونَ آخِرُ عَهْدِهِمْ بِالْبَيْتِ، إِلَّا أَنَّهُ خُفِّفَ عَنِ الْمَرْأَةِ الْحَائِضِ".

«خلکو ته امر شوی چې وروستی عمل یې د بیت الله (کعبې) طواف وي، خو دا طواف حائضه مېرمنې ته معاف شوی دی». [متفق علیه].^۱

او حائضې ښځې ته د الله په امانۍ پر مهال مستحب نه دي چې د مسجد الحرام دروازي ته راشي او دعا وکړي، ځکه دا د نبی - صلی الله علیه وسلم - څخه نه دي راغلي، سره لدې چې عبادات توقیفې دي (له هغه څخه په نقل) مبني دي، بلکه هغه څه چې له نبی - صلی الله علیه وسلم - څخه راغلي د دې خلاف دي، ځکه د صفیه - رضي الله عنها - په قصه کې کله چې د افاضي له طواف څخه وروسته پرې حیض راغی؛ نبی - صلی الله علیه وسلم ورته وویل:

«فَلْتَنْفِرْ إِذَنْ».

1 بخاري په کتاب الحج، باب طواف الوداع، شمېره (۱۷۵۵)، او مسلم په کتاب الحج، باب وجوب طواف الوداع وسقوطه عن الحائض، شمېره (۱۳۲۸) کې رانقل کړی دی.

«نو لاره دي شي». متفق عليه.^۱

او امر يي ورته ونه کړ چې د مسجد دروازي ته لاره شي،
او که چېرته دا کار جايز وای نو ويلي به يي و. خو د حج او
عمرې طواف ترې نه ساقطيري، بلکه هر کله چې پاکه شوه
نو کوي به يي.

پنځم حکم: په جومات کې پاتې کېدل: نو پر حائضي باندې
په جومات کې پاتې کېدل حرام دي، آن په عيدگاه کې پرې
پاتې کېدل حرام دي، د ام عطية رضي الله عنها د حديث له
وجې چې هغې له نبي صلی الله عليه وسلم څخه واوريدل چې
فرمايل يي:

«يُخْرِجُ الْعَوَاتِقُ وَذَوَاتُ الْخُدُورِ وَالْحَيْضُ».

«پېغلې، پرده پوښې او حايضي به وځي». او پکې راغلي

چې:

«يَعْتَزِلُ الْحَيْضُ الْمُصَلَّى».

«حايضي دي د لمانځه له ځای څخه لرې پاتې شي». متفق

عليه.^۲

1 بخاري په کتاب الحج، باب إذا حاضت المرأة بعد ما أفاضت، شمېره (۱۷۵۷)، او مسلم په کتاب الحج، باب وجوب طواف الوداع، شمېره (۱۲۱۱) کې نقل کړی دی.

2 بخاري په کتاب الحيض، باب شهود الحائض العيدين ودعوة المسلمين، ويعتزلن المصلی، شمېره (۳۲۴)، او مسلم په کتاب صلاة العيدين، باب ذکر إباحة خروج النساء في العيدين إلى المصلی وشهود الخطبة، مفارقات للرجال، شمېره (۸۹۰)، نقل کړي دي.

شپږم حکم: جماع (کوروالی) په خاوند یې حرام دي چې کوروالی ورسره وکړي، او پر ښځې هم حرام دي چې زمینه ورته برابره کړي؛ د الله تعالی د دې قول له مخې:

﴿وَيَسْأَلُونَكَ عَنِ الْمَحِيضِ قُلْ هُوَ أَذَى فَأَعْتَزِلُوا النِّسَاءَ فِي الْمَحِيضِ وَلَا تَقْرُبُوهُنَّ حَتَّى يَطْهُرْنَ...﴾

(او پوښتنه کوي دوی له تانه -ای محمده!- د حیض (د احکامو) په اړه، ته ورته ووايه! دا یوه پليټي ده نو په څنګ (جدا) شئ (له جماع د) ښځو (خپلو) په وخت د حیض کې. او مه نږدې کېږئ! (په جماع سره) دوی ته تر څو پورې چې (ښې) پاکې شي...) [البقرة سورت: ایت ۲۲۲]، او مراد په حیض سره د حیض وخت او ځای دی چې هغه فرج (شرمګاه) ده. او د رسول الله صلی الله علیه وسلم د دغې وینا له مخې:

«اصْنَعُوا كُلَّ شَيْءٍ إِلَّا النِّكَاحَ».

«هر څه وکړئ پرته له نکاح». یعنې: جماع. مسلم روایت کړی؛^۱ او ځکه پر دې د مسلمانانو اجماع ده چې په شرمګاه کې د حائضې سره یو ځای کېدل حرام دي. نو روا ندي هیڅ سړي ته چې په الله او د آخرت پر ورځې ایمان لري چې په دې ناروا کار دي اقدام وکړي، هغه چې په منع کېدو یې د الله تعالی کتاب او د هغه د رسول -صلی الله

^۱ مسلم په کتاب الحيض، باب جواز غسل الحائض رأس زوجها، شمېره (۳۰۲) کې نقل کړی.

عليه وسلم- سنت او د مسلمانانو اجماع دلالت کړی وي، (که دا کار وکړي) نو له هغه چا څخه به وي چې د الله او د هغه د رسول مخالفت يې کړی دی، او د مسلمانانو له لارې پرته د بلې پيروي به يې کړي وي په المجموع کې يې ويلي چې د المذهب شرحه ده ۲ ج ۳۷۴ مخ : شافعي رحمه الله فرمايلي دي: «چا چې دا کار وکړ نو په يقيني توگه کبيره گناه يې وکړه». زمونږ ملگرو (علماوو) او نورو ويلي (۱): «چا چې د حائضي سره کوروالی حلال وگانه د هغه په کافریدو حکم کيږي» وينا يې پای ته ورسیده.

حال دا چې ورته - الحمد لله - روا دي هغه څه چې خپل شهوت پرې پرته له کوروالي څخه مات کړي لکه مچي اخيستل، غير کې نيول او يا له شرمگاه پرته له (نورو ځايونو) خوند اخيستل، خو غوره دا ده چې د نوم او زنگونو تر منځ پرته له حائل (جامې) څخه مباشرت ونکړي. د عائشې رضي الله عنها د قول له مخې:

"كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْمُرُنِي فَأَتَرُّ فَيَبَاشِرُنِي وَأَنَا حَائِضٌ".

«نبي - صلی الله عليه وسلم - به راته امر کاوه نو، ازار به مې کلک وتاړه، بيا به يې راسره مباشرت کاوه پداسې حال

کې چې زه به حائضه وم». متفق عليه.^۱
 اووم حکم: طلاق: پر خاوند حرام دي چې حائضې ته د
 حیض پر مهال طلاق ورکړي؛ د الله تعالی د قول له مخې:

﴿يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلِّقُوهُنَّ لِعَدَّتِهِنَّ...﴾

(اې نبي! کله چې تاسې مېرمنې طلاقوي نو عدت (پیلېدو)
 کې یې طلاقوي...) [الطلاق سورت: ایت ۱] یعنې په داسې
 حالت کې چې د طلاق په وخت کې یې د عدت معلوم وخت تر
 لاسه کړی وي او دا یوازې په هغه صورت کې کيږي چې
 هغې ته طلاق ورکړي په داسې حال کې چې امیدواره وي او
 یا پاکه وي پرته د کوروالي څخه؛ ځکه که د حیض په وخت
 کې طلاق ورکړل شي نو عدت یې نه دی ورکړل شوی، ځکه
 په کوم حیض کې چې طلاقه شوې ده له عدت څخه نه شمېرل
 کيږي او که چېرته له جماع څخه وروسته په پاکوالي کې
 طلاق ورکړل شي نو هغه عدت چې باید تېر یې کړي معلوم
 به نه وي، ځکه چې دا معلومه نه ده چې آیا لدې جماع څخه
 حامله شوې، تر څو د حاملې عدت تېر کړي او یا دا چې حمل
 نه لري، تر څو حیض وشمیرلای شي، نو کله چې د عدت له
 ډول څخه ډاډ ندی حاصل شوی؛ طلاق پرې حرام دی، تر دې
 چې خبره معلومه شوې نه وي.

نو د حیض پر مهال د حائضې بنځي طلاقول د تېر آیت په

1 بخاري په کتاب الحیض، باب مباشرة الحائض، شمېره (۳۰۱)، او مسلم په
 کتاب الحیض، باب مباشرة الحائض فوق الإزار، شمېره (۲۹) کې نقل کړی
 دی.

دلیل حرام دي؛ او د هغه څه له امله چې په صحیحینو او نورو کې د ابن عمر له حدیث څخه ثابت دي چې هغه خپله بڼه د حیض پر مهال طلاقه کړه، نو عمر پدې کار نبی صلی الله علیه وسلم خبر کړ، نو رسول الله صلی الله علیه وسلم غصه شو او ویې ویل:

«مَرْءٌ فَلْيَرَا جَعَهَا ثُمَّ لِيُمْسِكْهَا حَتَّى تَطْهَرَ، ثُمَّ تَحِيضَ، ثُمَّ تَطْهَرَ، ثُمَّ إِنْ شَاءَ أَمْسَكَ بَعْدُ، وَإِنْ شَاءَ طَلَّقَ قَبْلَ أَنْ يَمْسَ، فَتِلْكَ الْعِدَّةُ الَّتِي أَمَرَ اللَّهُ أَنْ تُطَلَّقَ لَهَا النِّسَاءُ».

«امر ورته وکړه چې رجوع ورته وکړي، بیا دې ځان سره وساتي تر څو چې پاکه شي، بیا پرې حیض راشي، بیا پاکه شي، نو بیا یې که غوښتل وروسته دې وساتي او که یې غوښتل نو مخکې لدې چې کوروالی ورسره وکړي طلاقه دې کړي، دا هغه عدت دی چې الله پرې امر کړی چې بڼې یې له مخې طلاقې کړی شي»^۱.

نو که یو سړی د حیض پر مهال بڼه طلاقه کړي هغه گناهکار دی، او ورته په کار دي چې الله تعالی ته توبه وباسي، او بڼه بېرته تر خپلې غاړې کړي ددې لپاره چې د الله او د الله د رسول له امر سره سم شرعي طلاق ورکړي، نو کله یې

1 بخاري په کتاب الطلاق، شمېره (۵۲۵۱)، او مسلم په کتاب الطلاق، باب تحریم طلاق الحائض بغیر رضاها، وأنه لو خالف وقع الطلاق، ویؤمر برجعته، شمېره (۱۴۷۱)، د ابن عمر رضي الله عنهما له حدیث څخه نقل کړی دی.

چې تر غاړې کره هغه دې پریردې تر څو له هغه حیض څخه پاکه شي چې طلاق یې پکې ورکړی و، بیا پرې بل ځل حیض راشي، بیا چې کله پاکه شوه نو که یې غوښتل له ځان سره دې پریردې او یا یې غوښتل چې له کوروالي مخکې یې طلاقه کړي نو ودې کړي.

او د حیض پر مهال د طلاق له حراموالي څخه درې مسئلې مستثنی دي:

لومړۍ: کله چې طلاق مخکې له خلوت او کوروالي څخه وي، نو څه خبره نشته که د حیض پر مهال یې طلاقه کړي. ځکه چې ده لره پر هغې کوم عدت نشته، نو طلاق یې د الله تعالی د دې قول پر خلاف نه دی:

﴿...فَطَلَّوْهُنَّ لِعَدَّتِهِنَّ...﴾

(...نو عدت (پیلېدو) کې یې طلاقوی...) [الطلاق سورت: ایت ۱].

دویمه: کله چې حیض د امیدواری (حمل) په حالت کې وي، او په دې اړه وړاندې څرگندونې وشوې.

دریمه: کله چې طلاق په عوض (بدل) سره وي، نو پروا نه کوي چې د حیض په حالت کې طلاقه کړي.

د بیلګې په توګه که د خاوند او ښځې تر منځ جګړه او ناوړه ژوند و، نو خاوند ترې یو څه عوض اخلي د دې لپاره چې طلاقه یې کړي، نو دا طلاق جایز دی اگر که حائضه هم وي. دلیل یې د ابن عباس - رضي الله عنهما - حدیث دی چې: د

ثابت بن قيس بن شماس بنحہ نبي - صلى الله عليه وسلم - ته راغله او ورته يي وويل: اى د الله رسوله! زه هغه په اخلاقو او يا ديندارۍ كې نه ملامتوم، مگر كفر په اسلام كې بد گڼم، نو نبي صلى الله عليه وسلم وويل:

«أَتُرَدِّينَ عَلَيْهِ حَدِيثَهُ؟»

«آيا د هغه باغ ورته بېرته وركوي؟» هغي وويل: هو. بيا رسول الله صلى الله عليه وسلم وفرمايل:

«اقْبَلِ الْحَدِيثَ وَطَلِّقْهَا تَطْلِيقَةً.»

«باغچه قبوله كړه او يو طلاق وركړه» [بخاري روايت كړى].¹

او پېغمبر صلى الله عليه وسلم د دې پوښتنه ونكړه چې آيا حائضه ده او كه پاكه؟ او خكه چې دا طلاق د بنحې لخوا د خان فديه وه، نو د اړتيا پر مهال جايز دى، كه په هر حالت كې وي.

په المغني كې د حيض پر مهال د خلعي د روا والي د علت په اړه وايي: ٧ ج ٥٢ مخ: «خكه كومه منعه چې له طلاق څخه د حيض پر مهال راغلي؛ علت يي هغه ضرر دى چې د عدت په اوږدېدو سره ورته رسيري، او خلع د هغه ضرر د لمنځه وړلو لپاره ده چې د ناوړه روپي او سپك ليدلو له امله د هغه چا سره رامنځ ته كيږي چې بد يي گڼي او غصه يي

¹ بخاري په كتاب الطلاق، باب الخلع وكيف الطلاق فيه، شمېره (٥٢٧٣) كې، د ابن عباس رضي الله عنهما له حديث څخه نقل كړى دى.

ورته راځي، او دا کار د عدت د اوږدوالي په پرتله ډیر ضرري دی، نو د غټ ضرر دفع کول په وړوکی سره روا شو، لدې امله پېغمبر صلی الله علیه وسلم د هغې ښځې د حالت پوښتنه ونکړه چې ځان یې خلاصاوه».

او د حیض پر مهال په ښځې نکاح تړلو کې کومه خبره نشته، ځکه چې اصل جواز دی، او په منعه کولو یې هیڅ دلیل نشته، مگر د حیض پر مهال د خاوند پر وننوتلو کې باید ولیدل شي که چېرته ډاډ موجود وو چې ورسره نه یو ځای کیږي نو کومه خبره نشته چې ورننوځي، او که ډاډ نه و موجود نو ندې ورننوځي تر دې چې پاکه شي، لدې ویرې هسې نه چې په حرام کې واقع شي.

اتم حکم: په حبض سره د طلاق عدت ته اعتبار ورکول: نو کله چې سړي خپله ښځه طلاقه کړه وروسته لدې چې ورسره یو ځای شو او یا یې ورسره خلوت وکړ نو پرې واجب دي چې پوره درې حبضونه عدت پرې تېر کړي، که چېرته د حیض والا وه او حمل یې نه درلوده؛ د الله تعالی د دې قول له امله:

﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ...﴾

(او طلاقې کړی شوي ښځې دې انتظار کوي په ځانونو خپلو (له نکاح نه تر) درې حیضونو (کاملو) پورې...) [البقرة سورت: ایت ۲۲۸]، یعنې: درې حیضونه. نو که چېرته حامله وه، عدت یې د حمل تر پوره زیږولو پورې دی، برابره ده که دا موده لنډه او یا اوږده شي؛ دلیل یې د الله تعالی دا قول دی:

﴿...وَأُولَٰئِ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ...﴾

(...او د حامله بنځو د عدت حد دا دی چې هغوی حمل وضع کړي...) [الطلاق سورت: ایت ۴]، او که چیرته د حیض له خاوندانو نه وه، لکه کوچنۍ ماشومه چې حبض پرې نه وي پیل شوی، او یا هغه د زیات عمر له امله له حیض څخه نا امید شوي وي، یا دا چې په عملیاتو سره یې رحم لرې کړی وي او داسې نور کارونه چې د حبض راتللو تمه ورسره نه کیږي، نو د دا ډول بنځو عدت درې میاشتې دی؛ الله تعالی فرمایلي:

﴿وَاللَّائِي يَئِسْنَ مِنَ الْمَحِيضِ مِنْ نِسَائِكُمْ إِنْ ارْتَبْتُمْ فَعِدَّتُهُنَّ ثَلَاثَةُ أَشْهُرٍ وَاللَّائِي لَمْ يَحْضُنَّ...﴾

(او ستاسې له مېرمنو څخه چې کومې له حیضه ناهیلې شوي وي د هغوی په اړه که تاسې شکمن شوي یاست نو د هغوی عدت درې میاشتې دی، او همدغه حکم د هغو بنځو دی چې لا تر اوسه یې حیض نه وي راغلی...) [الطلاق سورت: ایت ۴]، او که چیرته د حیض له خاوندانو څخه وه خو حیض یې د یو معلوم سبب له وجهې لکه ناروغتیا او رضاعت (ماشوم ته شپږه ورکولو) له امله نه راته، نو هغه به عدت کې پاتې کیږي اگر که موده یې اوږده شي تر دې چې حیض پرې راشي نو عدت به پرې تېر کړي، او که چیرته سبب لرې شو او حیض را نه غی، داسې چې له ناروغتیا څخه جوړه شوه او یا یې رضاعت پای ته ورسیده او حیض لا نه دی راغلی

نو باید د علت له ختمیدو نه وروسته پوره یو کال عدت تېر کړي، او همدا صحیح قول دی، چې د شریعت له قواعدو سره اړخ لگوي، ځکه چې که علت لري شي او د هغې حیض لا نه وي راغلی نو دا د هغه چا په څېر شوه چې حیض یې د نامعلوم دلیل لپاره ودرېدلی وي، نو دا به پوره یو کال عدت تیروي؛ نهه میاشتي د امیدواری لپاره د احتیاط له مخې؛ ځکه چې پیری وختونه حمل همدومره وي او درې میاشتي د عدت لپاره.

خو که چېرته طلاق د (نکاح) له عقد نه وروسته او د کوروالي او یا خلوت نه مخکې و، نو پدې کې بیخي عدت نشته، نه په حیض او نه په بل څه سره؛ د الله تعالی د دې قول له امله:

﴿يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا...﴾

(ای مومنانو کله چې تاسي مومنانې په نکاح کړئ بیا یې طلاقې کړئ مخکې له دې چې لاس ور وړئ (کوروالی وکړئ) نو بیا تاسي لپاره پر هغوی کوم عدت نشته چې شمېرئ به یې...) [الأحزاب سورت: آیت ۴۹].

نهم حکم: د رحم په پاکوالي حکم، یعنې: چې حمل په کې نشته، او هر کله چې د رحم پر پاکوالي حکم کولو ته اړتیا پيدا کيږي نو دېته بیا اړتیا لیدل کیږي، او په دې کې مسألې دي: لدې څخه: کله چې یو سړی مړ شو او بڼه ترې پاتې شوه

- نو د دې بنځې په گېډه کې ماشوم لدې مري څخه میراث وړي،- او دې بنځې (بل) خاوند وکړ، نو دا خاوند به ورسره کوروالی نه کوي تر څو چې حیض شوي نه وي، یا دا چې حمل یې ښکاره شي، نو که چیرته یې حمل ښکاره شو نو (حمل) ته په میراث وړلو پریکړه کوو، ځکه چې د موروټ د مړینې پر مهال د ده په شتون پریکړه کوو، او که چیرته پرې حیض راغی نو پریکړه کوو چې د میراث مستحق ندی، ځکه چې مونږ پریکړه وکړه چې رحم یې په حیض سره پاک شوی دی.

لسم حکم: د غسل واجبېدل: نو پر حائضې؛ چې کله پاکه شوه د ټول بدن په وینځلو سره غسل کول واجب دي؛ فاطمې بنت أبي حُبَيْش ته د نبي صلی الله علیه وسلم د وینا له امله:

«فَإِذَا أَقْبَلَتِ الْحَيْضَةَ فَدَعِيَ الصَّلَاةَ، وَإِذَا أَذْبَرَتْ فَاعْتَسَلِي وَصَلِّي.»

«کله چې حیض راغی نو لمونځ پرېږده، او کله چې لاړ نو غسل وکړه او لمونځ وکړه.» [بخاري روایت کړی].^۱

تر ټولو لږ واجب په غسل کې دا دي چې ټول بدن ته اوبه ورسیري، آن د وینستانو لاندې ځایونو ته، او غوره دا ده چې هغه ډول غسل وشي لکه په حدیث کې چې راغلی دی. له نبي - صلی الله علیه وسلم - څخه، کله چې أسماء بنت شَکَل ورڅخه د حیض د غسل په اړه پوښتنه وکړه، هغه صلی الله

1 بخاري په کتاب الحيض، باب إقبال المحيض وإدباره، شمېره (۳۲۰)، او مسلم په کتاب الحيض، باب المستحاضة وغسلها وصلاتها، شمېره (۳۳۳)، د عائشې رضي الله عنها له حدیث څخه روایت کړي دي.

عليه وسلم وفرمايل:

«تَأْخُذُ إِحْدَاكُنَّ مَاءَهَا وَسِدْرَتَهَا فَتَطَهَّرُ فَتُحْسِنُ الطُّهُورَ، ثُمَّ تَصُبُّ عَلَى رَأْسِهَا فَتَذْكُكُهُ ذَلِكَ شَدِيدًا، حَتَّى تَبْلُغَ شَوْوْنَ رَأْسِهَا، ثُمَّ تَصُبُّ عَلَيْهَا الْمَاءَ، ثُمَّ تَأْخُذُ فِرْصَةً مُمَسَّكَةً - أَيْ: قِطْعَةً قُمَاشٍ فِيهَا مِسْكٌ - فَتَطَهَّرُ بِهَا».

«ستاسو څخه يوه دې اوبه او بېره راواخلي او ځان دې پرې په بڼه توگه پاک کړي، بيا دې په سر اوبه واړوي او کلک دې ومبري تر دې چې د ويښتانو بيخونو ته (اوبه) ورسېږي، بيا دې پرې اوبه واچوي، بيا دې د ټوټې يوه تکه يعني چې مشک پکې وي - راواخلي - او ځان دې پرې پاک کړي، اسماء وويل: څنگه پرې ځان پاک کړي؟ نو ويې ويل: «سُبْحَانَ اللَّهِ!»

"پاکي ده الله تعالى لره!" نو عائشي ورته وفرمايل: د ويښي اثر به څاري. (مسلم په (۵۴) شميره روايت کړی دی).^۱ او د ويښتانو سپرل واجب نه دي، مگر دا چې کلک تړل شوي وي، چې دا ويره وي هسې نه چې اوبه يې بېخونو ته ونه رسېږي. دليل يې په صحيح مسلم کې د أم سلمة رضي الله

1 بخاري په کتاب الحيض، باب غسل المحيض، شمېره (۳۱۵)، او مسلم په کتاب الحيض، باب استحباب استعمال المغتسلة من الحيض فرصة من مسك في موضع الدم، شمېره (۳۳۲)، د عائشي رضي الله عنها له حديث څخه نقل کړی دی.

عنها حديث دى چې هغې له نبي صلى الله عليه وسلم څخه پوښتنه وكړه نو ويې ويل: زه يوه ښځه يم چې ويښتان مې كلكوم (كمځي كوم) نو آيا ويښتان مې د جنابت د غسل پر مهال پرانيزم؟ او په بل روايت كې دي: د حيض او جنابت له غسل څخه؟ نو ويې وييل:

«لَا، إِنَّمَا يَكْفِيكَ أَنْ تَحْتِئِ عَلَى رَأْسِكَ ثَلَاثَ حَيْثَاتٍ ثُمَّ تُفِيضِينَ عَلَيْكَ الْمَاءَ فَتَطْهُرِينَ».

«نه، بسنه كوي چې په سر دې درې لپې اوبه واړوي بيا دې په ټول بدن اوبه تېرې كړه نو پاكه به شي».¹

او كله چې حائضه د لمانځه د وخت پر مهال پاكه شوه نو پرې واجب دي چې د غسل په كولو كې بېره وكړي تر څو لمونځ په خپل وخت كې ومومي، نو كه چپرته په سفر كې وه او اوبه ورسره نه وي او يا ورسره اوبه وي خو په كارولو يې له ضرر څخه وېرېدلې، او يا ناروغه وه چې اوبو ورته ضرر رساوه، نو هغه دې د غسل پر ځاى تيمم وكړي تر څو ممانعت لري شي بيا دې غسل وكړي.

او ځنې ښځې د لمانځه د وخت پر مهال پاكې شي خو غسل كول بل وخت ته وروسته كوي او وايي: پدې وخت كې نشي كولى پوره ځان پاك كړي، خو دا نه دليل دى او نه عذر؛ ځكه هغه كولاى شي چې په غسل كې لږ واجب باندې بسنه وكړي،

1 مسلم په كتاب الحيض، باب حكم صفائر المغتسلة، شمېره (۳۳۰) كې د أم سلمة رضي الله عنها د حديث څخه نقل كړى.

او لمونځ په خپل وخت کې ادا کړي، بیا چې وخت په لاس ورغی ځان دې په پوره توګه پاک کړي.

پنځم څپرکی: د استحاضې او د هغې د حکمونو په اړه

استحاضه: په پرلپسې توګه په بنځینه باندې د وینې راتلل دي چې هیڅکله ورڅخه نه پرې کيږي، یا ورڅخه د لنډ مهال لپاره پرې شي لکه په میاشت کې یوه او یا دوه ورځې.

نو د لومړي حالت دلیل چې هیڅ ورڅخه نه پرې کيږي هغه (حدیث) دی چې په صحیح البخاری کې له عائشې رضي الله عنها څخه ثابت دی چې فرمایي: فاطمې بنت أبي حبيش رسول الله صلى الله عليه وسلم ته وویل:

"يَا رَسُولَ اللَّهِ إِنِّي لَا أَطْهَرُ".

"ای د الله رسوله! زه هیڅ نه پاکېږم". او په یو روایت کې دي:

"أَسْتَحَاضُ فَلَا أَطْهَرُ".

"زه استحاضه کېږم او نه پاکېږم".^۱

او د دویم حالت دلیل چې وینه پکې نه پرې کيږي مګر ډیره لږه؛ د حمّة بنت جحش حدیث دی چې نبي - صلى الله عليه وسلم - ته راغله او ویې ویل:

1 بخاري په کتاب الوضوء، باب غسل الدم، شمېره (۲۲۸)، او مسلم په کتاب الحيض، باب المستحاضة وغسلها وصلاتها، شمېره (۳۳۳)، د عائشې رضي الله عنها له حدیث څخه نقل کړی دی.

"يَا رَسُولَ اللَّهِ إِنِّي أَسْتَحَاضُ حَيْضَةً كَثِيرَةً شَدِيدَةً".

«ای د الله رسوله! زه ډیره سخته حبض کیرم» [احمد، ابوداود او ترمذي روایت کړی دی، او صحیح یې بللی دی، او د امام احمد تصحیح او د بخاري تحسین یې رانقل کړی دی].^{۲۱}

د استحاضې حالتونه:

پر استحاضې اخته ښځه درې حالتونه لري:

لومړۍ صورت: دا چې له استحاضې مخکې یې حیض معلوم وي، نو دا د هغې د حیض پخوانۍ معلومې دورې ته ورګرځي، نو په هغې کې کښنې (له عبادتونو لاس نیسي) او د حیض احکام ورته ثابتېږي او له دې مودې پرته نور استحاضه ده، د استحاضې حکمونه ورته ثابتېږي.

د دې بیلګه: یوه ښځه چې د هرې میاشتې په سر کې به یې شپږ ورځې حیض راته، بیا پرې ناڅاپه استحاضه راغله، نو وینه پرې پرلپسې راتله، نو د دې حیض له هرې میاشتې لومړۍ شپږ ورځې دی، او لدې پرته د استحاضې (وینه) ده؛ دلیل یې د عائشې رضي الله عنها حدیث دی چې فاطمې بنت

1 سنن الترمذي: أبواب الطهارة، باب في المستحاضة أنها تجمع بين الصلاتين بغسل واحد، د حدیث شمېره (۱۲۸) ورپسې.

2 احمد (۳۴۹/۶)، او ابو داود: کتاب الطهارة، باب من قال إذا أقبلت الحيضة تدع الصلاة، شمېره (۲۸۷)، او ترمذي: أبواب الطهارة، باب في المستحاضة أنها تجمع بين الصلاتين بغسل واحد، شمېره (۱۲۸) د حمّة بنت جحش رضي الله عنها له حدیثه روایت کړی دی.

أبي حُبَيْش وويل: اى د الله رسوله! زه داسي حائضه كيرم چي نه پاكيرم، نو آيا لمونځ پريردم؟ ويې ويل:

«لَا، إِنَّ ذَلِكَ عِرْقٌ، وَلَكِنْ دَعِيَ الصَّلَاةَ قَدَرُ الْأَيَّامِ الَّتِي كُنْتَ تَحِيضِينَ فِيهَا ثُمَّ اغْتَسِلِي وَصَلِّي».

«نه، هغه رگ دى، خو د هغو ورځو په اندازه لمونځ پرېرېده څومره به چې مخکې حيض کېدلې، بيا غسل وکړه او لمونځ کوه». بخاري روايت کړى.^۱

او د مسلم په صحيح کې دې چې نبي صلى الله عليه وسلم أم حبيبي بنت جحش ته وويل:

«امْكُثِي قَدْرَ مَا كَانَتْ تَحْبِسُكِ حَيْضَتُكَ ثُمَّ اغْتَسِلِي وَصَلِّي».

«تر هغه وخته پورې پاتې شه څومره به چې حيض ايسارولي بيا غسل وکړه او لمونځ وکړه».^۲

په دې اساس هغه ښځه چې حيض يې معلوم وي بايد د حيض په موده کې کښېني، بيا دې غسل وکړي او لمونځ دې وکړي او په دې وخت کې دې د وينې پروا نه کوي.

دويم صورت: چې له استحاضې مخکې يې حيض معلوم نه وي، داسې چې له اول نه پرې (د استحاضې) وينه په

1 بخاري په كتاب الحيض، باب الحيض، وما يَصَدَّقُ النساءُ في الحيض والحمل، فيما يمكن من الحيض، شمېره (۳۲۵)، د عائشة رضي الله عنها له حديث څخه روايت کړى دى.

2 مسلم په كتاب الحيض، باب المستحاضة وغسلها وصلاتها، شمېره (۳۳۴)، د عائشي رضي الله عنها له حديث څخه نقل کړى.

دوامداره توگه راځي، نو دا به د ویني حالت ته گوري، هغه چې توره، ټینگه او بدبویه وه؛ د حیض حکمونه ورته ثابتیږي، او لدې پرته استحاضه ده، د استحاضې حکمونه ورته ثابتیږي.

د دې بیلگه یوه ښځه ده چې د لومړي ځل لپاره یې چې وینه ولیده، او پرلپسې پرې راتله، مگر لس ورځې یې توره گوري، او پاتې میاشت یې سره گوري، یا یې لس ورځې ټینگه گوري او پاتې میاشت نرۍ، او یا یې لس ورځې بدبویه گوري لکه د حیض وینه او پاتې میاشت بوي نه لري، نو دا په لومړي مثال کې تور حیض په دویم مثال کې ټینگ او په دریم مثال کې بدبویه حیض دی، او لدې پرته استحاضه ده. دلیل یې فاطمې بنت أبي حُبَيْش ته د نبی - صلی الله علیه وسلم - وینا ده:

«إِذَا كَانَ دَمُ الْحَيْضَةِ فَإِنَّهُ أَسْوَدُ يُعْرَفُ، فَإِذَا كَانَ ذَلِكَ فَأَمْسِكِي عَنِ الصَّلَاةِ فَإِذَا كَانَ الْآخِرُ فَتَوَضَّئِي وَصَلِّي؛ فَإِنَّمَا هُوَ عَرَقٌ».

«که چېرته د حبض وینه وي هغه توره ده پېژندل کیږي، نو که داسې وه لمونځ پریرده، که چېرته بله وه نو اودس وکړه او لمونځ وکړه؛ ځکه چې هغه یو رگ دی». ابو داود او نسائي روایت کړی دی، او ابن حبان او الحاکم صحیح بللی دی.¹

1 أبو داود په کتاب الطهارة، باب من قال إذا أقبلت الحيضة تدع الصلاة، شمېره (۲۸۶)، او نسائي په کتاب الطهارة، باب ما جاء في المستحاضة التي قد علمت أيام أقرائها، قبل أن يستمر بها الدم، شمېره (۲۱۱)، او ابن ماجه په

دا حديث سره لدې چې په سند او متن کې يې خبره شته خو بيا هم علماوو - رحمهم الله - پرې عمل کړی، او لدې به ښه وي چې د ښځو غالب عادت ته وروگرځول شي.

دریم صورت: چې معلوم حیض و نه لري او نه سم توپیر کولی شي، داسې چې وینه له لومړي سر څخه په پرلپسې توګه په یوه ښه راځي او یا ګډوډې ښې لري نو دا امکان نه لري چې حیض به وي، نو پداسې حال کې د ښځو غالب حالت باندې عمل کیږي، داسې چې له هرې میاشتې څخه به یې حیض شپږ یا اووه ورځې وي، له هغه مهاله به پیلېږي چې وینه پکې وګوري، او لدې پرته استحاضه ده.

د دې مثال دا دی چې د میاشتې په پنځمه لومړۍ وینه وګوري پرته لدې چې د وینې سم توپیر پکې وکړای شي؛ نه درنګ او نه د بل څه له مخې، نو حیض به یې له هرې میاشتې شپږ یا اووه ورځې وي چې هر ځل به د میاشتې له پنځمې نېټې څخه پیل کیږي. له حمۃ بنت جحش رضی الله عنها څخه روایت دی هغې وویل: ای د الله رسول! زه ډیره لویه او سخته حیض کیږم، نو په دې اړه څه فکر کوي؟ د لمانځه او روژې څخه یې منع کړې يم، نو رسول الله صلی الله علیه وسلم وفرمایل:

کتاب الطهارة وسننها، باب ما جاء في المستحاضة التي قد علمت أيام أقرائها، قبل أن يستمر بها الدم، شمېره (۶۲۰)، او ابن حبان په خپل صحيح (۱۳۴۸) کې، او حاکم په المستدرک (۶۱۸) کې له عائشې رضي الله عنها څخه روایت کړي دي.

«أَنَعْتُ لَكَ (أَصِفْ لَكَ اسْتِعْمَالَ) الْكُرْسُفَ (وَهُوَ الْقُطْنُ) تَضَعِيَنَّهُ عَلَى الْفَرْجِ، فَإِنَّهُ يُذْهِبُ الدَّمَ».

«زه تاسو ته د کرسف کارول بیانوم (چي پنبه ده) او تاسو يې په شرمگاه ږدئ، هغه وينه لري کوي»، هغې وفرمايل: هغه لدې نه زياته ده. او په اړه يې وفرمايل:

«إِنَّمَا هَذَا رَكْضَةٌ مِنْ رَكْضَاتِ الشَّيْطَانِ، فَتَحِيْضِي سِتَّةَ أَيَّامٍ أَوْ سَبْعَةً فِي عِلْمِ اللَّهِ تَعَالَى، ثُمَّ اغْتَسِلِي حَتَّى إِذَا رَأَيْتِ أَنَّكَ قَدْ طَهَرْتَ وَاسْتَنْقَيْتِ فَصَلِّي أَرْبَعًا وَعَشْرِينَ أَوْ ثَلَاثًا وَعَشْرِينَ لَيْلَةً وَأَيَّامَهَا وَصُومي».

«دا خو د شيطان يو تېله ده، نو د الله تعالى په علم کي شپږ يا اووه ورځي ځان حايضه وگڼه، بيا غسل وکړه، او کله چي دې وليدل چي پاکه او صافه شوي يې، نو څلښت يا درويشت شپې او ورځي لمونځ کوه او روژه نيسه». حديث. [احمد، ابو داود او ترمذي روايت کړی او ترمذي صحيح گڼلی دی، او له احمد څخه نقل شوي چي هغه يې صحيح، او له بخاري څخه چي هغه يې حسن گڼلی دی].^{۲۱}

او د پيغمبر - صلی الله عليه وسلم دا قول: (شپږ ورځي او

1 سنن الترمذي: أبواب الطهارة، باب في المستحاضة أنها تجمع بين الصلاتين بغسل واحد، د حديث شمېره (۱۲۸) په تعقيب کي.

2 احمد (۴۳۹ / ۶)، او ابو داود په کتاب الطهارة، باب من قال إذا أقبلت الحيضة تدع الصلاة، شمېره (۲۸۷)، او ترمذي په أبواب الطهارة، باب في المستحاضة أنها تجمع بين الصلاتين بغسل واحد، شمېره (۱۲۸) کي نقل کړی، د حمنة بنت جحش رضي الله عنها له حديث څخه.

اووه) د اختيار لپاره نه بلکي اجتهاد دی، نو هغه څه چې د هغې حالت ته نږدې وي له هغه چا څخه چې د دې سره په پېدايښت، عمر او خپلولۍ کې ورته والی ولري، او په هغه څه کې چې دې ته د حيض په وینه کې نږدې والی ولري او داسې نور هغه چې اعتبار ورته ورکول کيږي. نو که چېرته دې ته نږدې وه چې شپږ وي نو شپږ ورځې دې ونيسي، او که چېرته اوو ته نږدې وه نو (حيض) دې اووه ورځې وگرځوي.

د هغه چا حالت چې مستحاضې ته ورته والی ولري:

کله ښځینه ته داسې یو سبب پېدا شي چې له امله یې له شرمگاه څخه وینه راځي لکه په رحم کې عملیات او یا بل څه، او دا دوه ډوله دي:

لومړی ډول چې: پدې پوهه شي چې شونې نده د عملیات نه وروسته حیض شي، د بېلگې په توګه له بیخه د رحم ویستل او یا بندول یې پداسې ډول چې وینه ترې رانشي، نو دې ښځې ته د مستحاضې احکام نه ثابتیږي، بلکې حکم یې د هغه چا دی چې زیروالی، خړوالی او یا لوندوالی له پاکوالي څخه وروسته وګوري، نو لمونځ او روژه به نه پریږدي او له جماع کولو هم منع کولی نه شي، او له دې وینې څخه غسل نه واجبېږي، بلکې د لمانځه پر مهال ورباندې د وینې وینځل حتمي دي، او په شرمگاه دې یو تکه او یا بل څه وروټري، تر څو د وینې د راوتلو مخنیوی وشي، بیا دې لمانځه ته اودس وکړي، او اودس به ورته نه کوي تر هغه چې وخت یې نه وي داخل شوی، که چېرته ورته وخت و، لکه پنځه وخته

لمونځونه، له دې پرته يې چې هر لمونځ کول غوښتل لکه مطلق نفلي لمونځونه (نو تازه اودس دې ورته کوي).

دويم ډول: پدې نه پوهيږي چې له عمليات څخه وروسته به يې وينه ودرېږي، بلکې کيدی شي حيض شي، نو د دې حکم د مستحاضې حکم دی، او څه چې وويل شول دليل يې فاطمة بنت أبي حبيش ته د پېغمبر - صلى الله عليه وسلم - وينا ده:

«إِنَّمَا ذَلِكَ عِرْقٌ وَلَيْسَ بِالْحَيْضَةِ، فَإِذَا أَقْبَلَتِ الْحَيْضَةُ فَأَتْرُكِي الصَّلَاةَ».

«هغه يو رگ دی او حيض ندی، نو کله چې حيض راغی نو لمونځ پرېږده».^۱
او د هغه دا قول:
«إِذَا أَقْبَلَتِ الْحَيْضَةُ».

«نو کله چې حيض راغی» پدې معنا ده چې د مستحاضې حکم د هغه چا لپاره چې حيض پرې راځي شوني ده چې پرې راشي او لاړ شي، خو هغه څوک چې حيض پرې نه راځي نو په هر حالت کې يې وينه رگ دی.

1 بخاري په کتاب الوضوء، باب غسل الدم، شمېره (۲۲۸)، او مسلم په کتاب الحيض، باب المستحاضة وغسلها وصلاتها، شمېره (۳۳۳)، د عائشي رضي الله عنها له حديث څخه نقل کړي دي.

د استحاضې احکام:

له پورتنې مطلب څخه معلومه شوه چې وینه کله حیض وي؟ او کله استحاضه وي؟ نو کله چې حیض وه، نو د حیض احکام ورته ثابتیږي او کله چې استحاضه وه نو د هغې لپاره د استحاضې احکام ثابتیږي .

او وړاندې د حیض مهم حکمونه تېر شول.

او د استحاضې حکمونه لکه د پاکوالي حکمونه دي، نو هیڅ توپیر د مستحاضو او پاکو تر منځ نشته مگر په هغه څه کې چې لاندې راځي:

لومړی: د هر لمانځه لپاره پرې د اودس واجبېدل، فاطمي بنت أبي حُبَيْش ته د نبي صلی الله علیه وسلم د وینا له امله:

«ثُمَّ تَوَضَّعِي لِكُلِّ صَلَاةٍ».

«بيا د هر لمانځه لپاره اودس وکړه». دا حديث امام بخاري د وینې مینځلو په باب کې روايت کړی دی، د دې معنی دا ده چې اودس به نه کوي د هغه لمانځه د پاره چې د هغې د پاره مقرر وخت وي مگر وروسته د وخت له داخلېدو څخه. که چیرته داسې لمونځ و چې هغې لږه وخت مقرر نه و، نو هر کله یې چې د لمونځ کولو اراده وکړه اودس دې ورته وکړي. دویم: کله یې چې اودس کاوه نو د وینې اثر به وینځي او شرمگاه به کلکه په مالوچو او تکي سره بندوي تر څو وینه ونیسي؛ د نبي - صلی الله علیه وسلم - د هغه قول له امله چې حمنة ته یې فرمایلي دي:

«أَنْعَتْ لِكَ الْكُرْسُفَ فَإِنَّهُ يُذْهِبُ الدَّمَ». قَالَتْ: فَإِنَّهُ أَكْثَرُ مِنْ ذَلِكَ.
 قَالَ: «فَاتَّخِذِي ثَوْبًا». قَالَتْ: هُوَ أَكْثَرُ مِنْ ذَلِكَ. قَالَ: «فَتَلَجَّيْ».

« کرسف(مالوچ) درته یادوم، ویي کاروی] حُکِه هغه
 وینه لری کوي». هغي وویل: هغه وینه له هغه نه هم ډیره وي.
 ویي ویل: «نو توتته ونیسه». ویي ویل: له هغه نه هم ډیره وي.
 ویي ویل: «نو حان کلک وتره». حدیث، او که لدې وروسته
 بیا هم څه راوځي نو پروا نه کوي، دلیل یې فاطمه بنت ابي
 حبیبش ته د نبی - صلی الله علیه وسلم وینا ده:
 «اجْتَنِبِي الصَّلَاةَ أَيَّامَ حَيْضِكَ، ثُمَّ اغْتَسِلِي وَتَوَضَّعِي لِكُلِّ صَلَاةٍ، ثُمَّ
 صَلِّي، وَإِنْ قَطَرَ الدَّمُ عَلَى الْحَصِيرِ».

«د حیض په ورځو کې د لمانځه څخه ډډه وکړه، بیا غسل
 وکړه او هر لمانځه ته اودس وکړه، بیا لمونځ کوه، اگر که
 وینه درڅخه په پوز کې هم څڅېدله». احمد او ابن ماجه روایت
 کړی دی.¹

دریم: کوروالی، علمایي د جواز په اړه سره اختلاف لري
 کله چې په زنا کې د واقع کېدو ویره موجوده نه وي، خو
 صحیح دا ده چې مطلقا روا ده، حُکِه ډیری ښځې چې لسو ته
 رسیري او یا زیاتې د رسول الله صلی الله علیه وسلم په وخت
 کې استحاضه شوې وې، نو نه الله او نه یې رسول د هغوی

1 احمد (۶/ ۲۰۴)، او ابن ماجه په کتاب الطهارة وسننها، باب ما جاء في
 المستحاضة التي قد عدت أيام أقرائها، قبل أن يستمر بها الدم، شمېره (۶۲۴)
 کې د عائشة رضي الله عنها له حدیث څخه روایت کړی دي.

سره له جماع کولو منع فرمایلي ده، بلکې د الله تعالى پدې قول کې:

﴿...فَاعْتَزِلُوا النِّسَاءَ فِي الْمَحِيضِ...﴾

(...نو په څنگ (جدا) شئ (له جماع د) ښځو (خپلو) په وخت د حیض کې...) [البقرة: ۲۲۲] پدې دلالت کوي چې پرته له هغه (حیض) نه ترې ډډه کول واجب نه دي، او ځکه چې لمونځ ورته روا دی، نو کورالی خو آسان دی، او ورسره کوروالی د حائضې سره په کوروالي کولو قیاس کول سم نه دي، ځکه هغه څوک یې چې تحریموي د هغوی په اند سره برابر نه دي، او قیاس د توپیر سره نه صحیح کیږي.

شپږم څپرکی: د ولادت دوره (نفاس) او احکام یې

نفاس: هغه وینه ده چې رحم یې د ماشوم د پیدایښت له امله پریري، یا له هغې سره یوځای، یا ورڅخه وروسته، یا دوه او یا درې ورځې مخکې له درد سره.

او شیخ الاسلام ابن تیمیة ویلي: «هغه چې د درد د پېلېدو سره یې گوري نو هغه نفاس دی». او په دوو او دریو ورځو یې محدود نه کړه، او هدف یې: درد چې ورپسې زیږون وي، کنه نو نفاس نه ده، او علما اختلاف لري چې آیا ډیره او یا لږه اندازه یې شته کنه؟ شیخ تقی الدین په خپل کتاب کې چې د هغو نومونو په اړه چې شریعت ورپورې حکمونه ترلي دي ویلي: (مخ: ۳۷): «د نفاس نه لږه اندازه او نه یې ډیر اندازه حد لري، که چېرته فرض کړای شي چې یوې ښځې څلوېښت، یا شپېته او یا اويا ورځې وینه ولیده او بیا پرې شوه، نو هغه

نفاس ده، خو که چپرته لدې هم اوږه شوه نو هغه د ناروغۍ وینه ده، نو بیا هغه مهال یې حد څلوېشت ورځې دی، ځکه ډیری بنځې یې چې گوري وروستی نېټه یې همدومره وي او روایات پرې هم راغلي دي». وینا یې پای ته ورسیده.

ما وویل: په دې اساس، که چپرته یې وینه له څلوېښتو زیاته شوه، او عادت یې داسې و چې په دې به پرې کېدله، او یا دا چې د پرې کېدلو د رانږدې کېدو نېنې پکې ښکاره شوې، نو انتظار دې شي تر څو پرې شي، کنه د څلوېښتو په پوره کېدو سره دې غسل وکړي؛ ځکه اکثریت همداسې وي مگر دا چې د نفاس سره یې د حیض وخت راورسیري نو بیا به هم انتظار وباسي تر څو یې د حیض وخت هم پای ته ورسیري، که چپرته له هغې وروسته پرې شوه، نو ورته په کار دي چې د عادت په څېر یې وگني، او په همدې حساب به راتلونکي کې هم عمل کوي، او که چپرته یې دوام وموند نو هغه مستحاضه ده، نو د استحاضې تېرو حکمونو ته دې وروگرځي، او که چپرته د وینې په پرې کېدلو سره پاکه شوه نو هغه پاکه ده اگر که له څلوېښتو مخکې وي، نو غسل به کوي، لمونځ به کوي، روژه به نیسي او خاوند به یې ورسره کوروالی کوي، مگر دا چې د وینې پرې کېدل له یوې ورځې نه د کمې مودې لپاره وي بیا ورته حکم نشته، په المغني کې یې ویلي دي.^۱

او نفاس نه ثابتیري مگر هغه مهال چې داسې یو شی وزیروي چې د انسان صورت په کې ښکاري، که چپرته یې

۱ المغني (۲۵۲/۱-۲۵۳).

دومره کوچنی وغورځاوه چې د انسان شکل په کې نه ښکارېده نو بیا یې وینه د نفاس وینه نه ده، بلکه هغه به درگ وینه وي، او حکم به یې د مستحاضې حکم وي، او تر ټولو لږه موده چې د انسان شکل په کې لیدل کېدلی شي د امیدواری له پیل څخه اتیا ورځې دي او ډیری وختونه نوي ورځې وي.

المجد ابن تیمیة ویلي: هر کله یې چې وینه ولیده او مخکې ترې یوه ورځ درد و نو پروا دې نه کوي او که وروسته ترې درد و نو لمونځ دې نه کوي او روژه دې نه نیسي، بیا چې له زیږون څخه وروسته خبره معلومه شوه او د ظاهري حالت خلاف وه بیرته دې وگرځي او لمونځونه دې لاندې کړي، او که چېرته یې خبره معلومه نشوه هغه څه چې ظاهري حکم وي پر هماغه دې مخکې لاړه شي بیا پرې راگرځول نشته. له هغه یې په شرح الاقناع کې رانقل کړي دي.^۱

د نفاس احکام:

د نفاس حکمونه کټ مټ لکه د حیض د حکمونو په څېر دي مګر په لاندې حالتونو کې:

لومړی عدت دی: چې په طلاق سره اعتبار ورکول کېږي نه په نفاس سره، ځکه که چېرته طلاق د حمل له زیږون څخه مخکې و نو عدت به یې په زیږون سره پوره کېږي نه په نفاس سره، او که چېرته طلاق وروسته له زیږون څخه و نو انتظار به کوي تر څو پرې حیض راشي لکه وړاندې چې تېر شو.

۱ کشاف القناع (۱/۲۱۹)

دوهم: د ايلاء موده ده چې له هغې څخه د حيض موده محاسبه كيږي او د زيرون څخه وروسته دوره ترې نه محاسبه كيږي.

او ايلاء دپته وايي چې: يو سړی د خپلې بڼې سره د تل لپاره او يا دومره مودې لپاره چې له څلورو مياشتو زياتيږي د کوروالي د پرېښودلو قسم ياد کړي، نو کله يې چې قسم وکړ او هغې ورڅخه د کوروالي غوښتنه وکړه، نو څلور مياشتې وخت ورته ټاکل كيږي، نو کله چې پوره شوې په کوروالي کولو او يا د بڼې په غوښتنه په جداوالي سره مجبور يږي، نو په دې موده کې که په بڼه نفاس تېر شو په خاوند نه حسابيږي، او همدومره موده به په څلورو مياشتو ور اضافه كيږي، د حيض پر خلاف چې د هغې موده په خاوند حسابيږي.

دریم: بلوغ ته رسيدل په حيض سره كيږي نه په نفاس سره؛ ځکه شونې نده چې بڼه دې حامله شي تر څو حايضه شوې نه وي، نو بلوغ ته رسيدل له اميدواری څخه وړاندې په انزال سره كيږي.

څلورم: د حيض وينه چې کله پرې شوه او بيا د عادت له مخې راغله نو هغه په يقيني توگه حيض دی، دبيلگې په توگه چې د عادت له مخې يې مريضې اته ورځې وي، خو حيض څلور ورځې وگوري، بيا دوه ورځې پرې شي، بيا په اوومه او اتمه بيرته راوگرځي، نو دا راگرځيدونکی په يقيني توگه حيض دی، د حيض حکمونه ورته ثابتيږي، او د نفاس وينه چې کله له څلوېښتو څخه مخکې ودریده او بيا په څلوېښتو

راغله نو په هغې کې شک دی نو پرې واجب دي چې لمونځ وکړي او فرضي ټاکلي روژه په خپل وخت سره ونیسي، او هر څه چې په حایضې حرام وي پدې هم حرامیږي پرته له واجباتو څخه او له پاکوالي وروسته به د هغه څه قضایي راوړي چې پدې وینه کې یې کړي دي له هغه څه نه چې په حایضې یې قضا راوړل واجب وي. دا د حنبلي فقهانو په نزد مشهور (قول) دي.^۱

او صحیح خبره خو دا ده چې وینه هر کله پرې په داسې وخت کې راغله چې د نفاس امکان پکې وي نو هغه نفاس (وینه) ده، کنه حیض ده، مگر دا چې په دوامداره توګه پرې راشي نو بیا به استحاضه وي.

او دا هغه څه ته نږدې خبره ده چې په المغني کې یې له امام مالک رحمه الله څخه نقل کړې ده چې ویلي دي: او مالک ویلي:^۲ «او که چېرته یې وینه له دوو او یا دریو ورځو وروسته ولیده، یعنې له پرې کېدو نه وروسته - نو هغه نفاس دی کنه حیض دی». وینا یې پای ته ورسیده. او دا د شیخ الاسلام ابن تیمیه رحمه الله د ټاکنې غوښتنه هم ده.

په وینه کې د حقیقت له مخې شک نشته، بلکې شک یوه نسبي مسأله ده چې په هغه کې خلک د خپل علم او عقل له مخې سره اختلاف لري، او په قرآن او سنت کې د هر څه وضاحت شته، او هیڅکله الله تعالی یو څوک دوه ځلې په

1 المغني (۱/۲۵۳).

2 المغني (۱/۲۵۳).

روژې نیولو نه دی مکلف کړی، یا دا چې دوه ځلي طواف وکړي، مگر که چېرته په لومړي ځل کې څه نقصان وي او جبرانول یې پرته له بیا کولو امکان و نه لري، مگر دا چې بنده له مکلفیت څخه هغه څه تر سره کړل چې توان یې درلوده، نو پدې سره یې غاړه خلاصه شوه، لکه څنگه چې الله تعالی فرمایلي دي:

﴿لَا يُكَلِّفُ اللَّهُ نَفْسًا إِلَّا وُسْعَهَا...﴾

(الله هېڅ ساکین ته د هغه له وسې پرته مسؤلیت نه متوجه کوي...) [البقرة: ۲۸۶]، او فرمایي:

﴿فَاتَّقُوا اللَّهَ مَا اسْتَطَعْتُمْ...﴾

(نو څومره چې کولای شئ له الله تعالی ووبرېږئ...) [التغابن: ۱۶].

د حیض او نفاس تر مینځه پنځم توپیر:

په حیض کې که له عادت څخه مخکې پاکه شي نو خاوند ته یې له هغې سره له کراهت نه پرته جماع کول روا دي، خو په نفاس کې که چېرته له څلوېښتو نه مخکې پاکه شوه نو خاوند ته یې مکروه دي چې جماع ورسره وکړي، په مشهور قول سره په مذهب کې، خو صحیح خبره دا ده چې جماع کول ورسره مکروه نه دي. او دا د جمهورو علماوو قول دی؛ ځکه کراهیت شرعي حکم دی، شرعي دلیل ته اړتیا لري، او په دې مسأله کې نور څه نشته پرته له هغه چې امام احمد له عثمان بن أبي العاص څخه ذکر کړي دي چې (مېرمن) یې

ورته له څلوېشتو نه مخکې راغله، نو ورته يې وويل : مه رانږدې کيږه.^۱

او د دې نه کراهت نه لاسميرې، ځکه کيدی شي هغه دا کار د احتياط لپاره کړی وي، له دې ويري چې کيدی شي (ميرمن) يې له پاکوالي ډاډمنه نه وي، او يا کيدی شي د کوروالي له امله وينه په حرکت راشي، او يا د داسې کوم بل سبب له امله. والله اعلم.

اووم څپرکی: د هغه څه د کارونې په اړه چې حيض بندوي او يا يې راولي، او هغه څه چې د حمل مخنيوی کوي او يا يې غورځوي

د بنځې لپاره د هغه څه کارول چې د حيض مخنيوی کوي په دوه شرطونو جايز دي:

لومړی: چې په ځان له ضرر څخه ويره ونه لري، که چيرته يې پر ځان له ضرر څخه ويره درلوده نو بيا جايز نه دی؛ د الله تعالی د دې قول پر اساس:

﴿...وَلَا تُلْقُوا بِأَيْدِيكُمْ إِلَى التَّهْلُكَةِ...﴾

(...او په خپلو لاسونو خپل ځانونه په هلاکت کې مه غورځوی...) [البقرة سورت: ایت ۱۹۵].

1 المغني (۲ / ۲۵۲)، او د عثمان بن ابي العاص اثر عبدالرزاق په المصنف (۱۲۰۲)، ابن ابي شيبه په المصنف (۱۷۴۵)، دارمي په السنن (۹۹۰) او ابن الجارود په المنتقى (۱۱۸) کې روايت کړی دی.

﴿...وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾

(... او خپل ځانونه مه وژئ (کفر يا گناه مه کوئ) بې شکه
الله خو پر تاسو ډېر مهربان دی). [النساء سورت: ایت ۲۹].

دويم: دا چې د خاوند په اجازې سره وي که چيرته د هغه
سره تړاو ولري، لکه د هغه څخه چې د عدت په حال کې وي
په داسې ډول چې په هغې باندې يې نفقه واجب وي، نو هغه
څه چې د حيض مخنيوی کوي استعمال کړي، تر څو د حيض
موده اوږده شي او نفقه يې پرې زياته شي، نو پدې حالت کې
ورته روا ندي چې هغه څه استعمال کړي چې د حيض
مخنيوي کوي مگر د هغه په اجازه، همدا رنگه که چيرته ثابت
شوه چې د حيض مخنيوی د حمل مخنيوی کوي نو بيا د خاوند
اجازه ضرور ده، نو چې رواوالی يې ثابت شو، نو غوره دا
ده چې استعمال نه کړی شي مگر د اړتيا لپاره؛ ځکه طبيعي
وضعيت په خپل حال پرېښودل اعتدال، روغتيا او سلامتيا ته
ډير نږدې دي.

او د هغه څه کارول چې حيض راولي هم په دوو شرطونو
جايز دي:

لومړی: چې د واجب د ساقطېدلو لپاره يې بهانه و نه
گرځوي، لکه رمضان ته نږدې يې وکاروي، د دې لپاره چې
بوزه شي او يا پرې لمونځونه ورڅخه ساقط شي، او داسې
نور.

دويم: چې د خاوند په اجازه وي، ځکه د حيض راتلل يې د
پوره خوند اخستلو څخه منع کوي، نو د هغه څه کارول چې

هغه پري له خپل حق څخه منع کيږي روا ندي مگر د هغه په خوښۍ، او که چيرته مطلقه وه، نو پدې کې د خاوند د حق په ساقطولو کې عجله ده چې هغه واپسي ده که چيرته د هغه د پاره واپسي وي.

او هغه څه چې د اميدوارۍ مخنيوی کوي نو په دوه ډوله دي:

لومړی: چې په دوامدراه توگه يې بند کړي نو دا جايز نه دي؛ ځکه حمل پري کيږي او پدې سره نسل کميږي، چې دا د شريعت د غوښتنو خلاف کار دی؛ چې هغه د اسلامي امت ډيرو ل دي، او ځکه ډاډ نشته چې شته اولادونه يې مړه شي نو بې اولاده کونډه به پاتې شي.

دويم: چې په موقته توگه يې مخنيوی وکړي، لکه يوه ښځه چې ډيره حامله کيږي، او حمل يې ناتوانه کوي، نو خوښ گڼي چې حمل يې منظم کړي، په دوه کلونو کې يو ځل او داسې نور نو دا جايز دی، په دې شرط چې خاوند يې ورته پري اجازه وکړي، بل دا چې ضرر به پري ورته نه رسيږي، دليل يې دا دی چې صحابه و به د پيغمبر صلی الله عليه وسلم په زمانه کې له خپلو ښځو څخه عزل کاوه لدې امله چې ښځې يې اميدواره نه شي، نو لدې کار څخه منع نه کړی شول، او عزل دې ته وايي چې د ښځې سره کوروالی وکړي او د انزال په وخت کې (تناسلي آله) راوباسي او د شرمگاه د باندې يې

انزال وشي.^۱

او د هغه څه کارول چې حمل ضایع غورځوي نو په دوه ډوله دي:

لومړی: چې له غورځولو یې هدف ضایع کول وي، نو که دا چپرته د روح د پوکولو نه وروسته وي نو پرته له شک نه چې حرام دي؛ ځکه دا پرته له حق نه د یو حرام شوي نفس وژل دي، او د حرام شوي نفس وژل په قرآن، سنت او د مسلمانانو په اجماع سره حرام دي، او که چپرته د روح د پوکولو نه مخکې وي نو علمایې د رواوالي په اړه سره اختلاف لري، ځینو یې جواز ورکړی، او ځینو منع کړی دی، او ځینو ویلي، جایز دي مخکې لدې چې پرېږدې وینه شي، یعنې چې څلوېښت ورځې پرې نه وي تېرې شوي، او ځینی یې وایي، روا دي تر هغه چې د انسان شکل پکې ښکاره نه شي.

احتیاط په دې کې دی چې د غورځولو مخنیوی یې وشي مګر د اړتیا لپاره، لکه چې مور ناروغه وي د حمل توان نه لري او داسې نور، نو پداسې حال کې یې غورځول جایز دي مګر تر هغه وخته پورې چې دومره وخت پرې نه وي تېر شوی چې کیدی شي د انسان پېداېښت پکې ښکاره شي نو بیا یې باید مخنیوی وشي، و الله اعلم.

دویم: چې له غورځولو یې موخه ضایع کول نه وي، داسې

1 بخاري په کتاب النکاح، باب العزل، شمېره (۵۲۰۹)، او مسلم په کتاب النکاح، باب حکم العزل، شمېره (۱۴۴۰)، د جابر رضي الله عنه له حدیث څخه نقل کړي دي.

چې د غورځولو هڅه يې د حمل د مودې پای ته رسيدو او د زيږون د نږدې کېدو پر مهال وي نو دا جايز دي، په دې شرط چې مور او يا اولاد ته په کې ضرر نه وي، او دا چې عمليات ته اړتيا و نه ليدل شي، که چېرته يې عمليات ته اړتيا درلوده نو دا بيا څلور حالتونه لري:

لومړی: چې مور هم ژوندی وي او ماشوم هم، نو بيا عمليات جايز نه دي مگر د اړتيا لپاره، داسې چې زيږون ستونزمن وي او عمليات ته اړتيا ولري، دا ځکه چې جسم د بنده سره امانت دی، نو داسې لاسوهنه به پکې نه کوي چې د ويرې احساس پکې وي مگر د ستر مصلحت لپاره، او ځکه چې کيدی شي هغه گمان وکړي چې په عمليات کې ضرر نشته او بيا ضرر پيدا شي.

دويم: چې مور مړه وي او ماشوم هم مړ وي، نو بيا يې د راويستلو لپاره عمليات روا ندی ځکه چې گټه نه لري.

درېم: چې مور ژوندی وي او ماشوم مړ وي، نو د راويستلو لپاره يې عمليات روا دي، خو پدې شرط چې مور ته ضرر متوجه نه وي، ځکه ظاهراً والله اعلم داسې ده چې ماشوم کله مړ شي نو هغه پرته له عمليات څخه نه راوځي، او په گېډه کې يې پاتې کېدل په راتلونکي کې د بل حمل مخنيوی کوي او سخته ورته تماميږي او کيدی شي بې نکاح پاتې شي که چېرته د پخواني خاوند څخه په عدت کې وي.

څلورم: چې مور مړه وي او ماشوم ژوندی، نو که چېرته يې د ژوندي پاتې کېدو هيله نه وه، نو د عمليات کول جايز نه

دي.

او که چپرته يي د ژوندي پاتې کېدلو هيله وه، نو که چپرته يي ځنې برخې راوتلې وې نو د پاتې راويستلو لپاره يي د مور گېډه څېرې کيږي، او که چپرته هيڅ شى ترې نه و راوتلى نو زمونږ ملگرو رحمهم الله ويلي: د مور گېډه د ماشوم د راويستلو لپاره نه څېرې کيږي، ځکه چې دا مثله ده (د مري د غرو پرې کول) خو صحيح خبره دا ده چې گېډه څېرې کيږي که چپرته پرته لدې نه يي راوتل ممکن نه و، او دا د ابن هبیره ټاکنه ده، په الانصاف کې يي ويلي: او دا غوره ده.^۱ ما وويل: په ځانگړې توگه زمونږ په دې وخت کې، د عمليات تر سره کول مثله نه ده، ځکه گېډه څېرې کيږي او بېرته گنډل کيږي، او ځکه چې د ژوندي حرمت د مري له حرمت نه ستر دی، او ځکه چې د هلاکت نه د يو معصوم ژغورل واجب دي، او حمل يو معصوم انسان دی، نو ژغورل يي واجب دي. و الله اعلم.

پاملرنه: په تېرو حالتونو کې چې د حمل غورځول پکې جايز دي بايد د هغه چا اجازه موجوده وي چې حمل د هغه وي لکه خاوند.

او تر دې ځايه هغه څه پای ته ورسيدل چې مونږ يي پدې مهمه موضوع کې ليکل غوښتل، او په لنډه توگه مو په بنسټيزو مسائلو او ضوابطو بسنه وکړه، کنه فروع او جزئيات

1 الانصاف (۵۵۶/۲).

يې او هغه څه چې بنځي ورسره لدې څخه مخ كيږي هغه بحر دى چې ساحل نه لري، خو ځيرك كولى شي چې فرعي مسائل اصولو او جزئى مسائل كلياتو او ضوابطو ته وروگرځوي، او شيان د خپلو همجنسو سره (قياس) پرتله كړي.

او مفتي دې په دې پوه شي چې دى خلکو ته د هغه څه په رسولو او بيانولو کې چې د الله پيغمبرانو راوړي دي د الله او د مخلوق تر منځ واسطه ده، او له ده څخه به د هغه څه په اړه پوښتنه كيږي چې په قرآن او سنت کې دي، ځکه دا هغه دوه سرچينې دي چې بنده پرې پر پوهېدلو او عمل کولو مکلف دى، او هر هغه څه چې د قرآن او سنت خلاف وي نو هغه غلط دي، پر ويونکي يې بيرته ورگرځول واجب دي، او عمل کول پرې روا نه دي، کيدى شي ويونکى يې عذر لرونکى مجتهد وي نو هغه ته به د خپل اجتهاد اجر ورکول كيږي، مگر نور چې په غلطۍ يې پوه وي ورته روا ندي چې ويې مني.

او پر مفتي واجب دي چې خپل نيت الله تعالى ته خالص کړي، او په هره پېښه کې چې پرې راځي له الله نه مرسته وغواړي، او له هغه ذات څخه ثبات، او حق ته درسيدو توفيق وغواړي.

او پرې واجب دي هغه څه ته اعتبار ورکړي چې په قرآن او سنت کې راغلي وي، نو گورې به او په اړه به يې پلټنه کوي او د پوهېدو لپاره به يې د علماوو د ويناوو په مرسته

پلټنه کوي.

او ډیری وختونه داسې یوه مساله پيدا شي چې انسان يې په اړه د خپل توان په اندازه د علماوو د ویناوو په رڼا کې پلټنه کوي، بیا يې د حکم په اړه داسې څه نه مومي چې پرې ډاډه شي، او دا هم کیدی شي چې بالکل يې په اړه هيڅ یادونه هم و نه مومي، نو کله چې قرآن او سنت ته مراجعه وکړي نو نږدې او ښکاره يې ورته حکم څرگند شي، او دا يې اخلاص، علم او پوهې ته په کتلو سره فرق کوي.

او پر مفتي واجب دي چې کله د ستونزې سره مخ شي چې د حکم کولو پر مهال له صبر نه کار واخلي او بیرته ونه کړي، ځکه ډیر داسې شوي چې په یو حکم کې يې بیرته کړي بیا ورته له نږدې پلټنې وروسته ښکاره شوي چې په هغه پریکړه کې غلط شوی و، نو پرې پښېمانه شي، او کیدی شي هغه څه جبران نه کړي شي چې فتوا يې په کې ورکړې ده!.

او په مفتي کې چې خلکو حوصله او له حکم څخه د ډاډمنتیا صفتونه ولیدل، نو په وینا يې باوري کيږي او ارزښت ورکوي، او که ويې لیدل چې بیرته کوي او بیرته کوونکي زیات غلطې کوونکي وي، نو بیا په هغه څه باور نه لري چې ده يې په اړه فتوا ورکړي وي، نو په بیرته او غلطۍ سره يې خپل ځان او نور د هغه علم او حق نه محروم کړل چې ورسره دی.

له الله تعالی څخه سوال کوو چې مونږ او زموږ مسلمانانو وروڼو ته نیغه لار وښايي، او خپلې پاملرنې ته مو شامل کړي، او له خويیدو څخه مو په خپله پاملرنه وساتي، هغه ذات

سخي او د عزت خاوند دی، وصلی الله وسلّم علی نبینا محمد،
وعلی آله وصحبه أجمعین. والحمد لله الذي بنعمته تتم
الصلوات.

(دا لیکنه) الله تعالی ته د فقیر (بنده) په قلم سره بشپړه
شوه

محَمَّد الصالح العثيمين
د جمعي د ورځې په څانګه کې
۱۳۹۲ هـ ق کال د شعبان ۱۴.

فهرست

د بنځو د طبيعې وينو (حيض، نفاس او استحاضې) په اړه ليکنه ۲	
لومړۍ فصل: د حيض معنا او حکمت..... ۴	
دويم څپرکی: د حبض وخت او موده..... ۵	
درېم څپرکی: هغه بېرني حالتونه چې په حيض کې رامنځ ته کېږي..... ۱۵	
څلورم څپرکی: د حيض احکام..... ۲۱	
پنځم څپرکی: د استحاضې او د هغې د حکمونو په اړه..... ۴۴	
د استحاضې حالتونه:..... ۴۵	
د هغه چا حالت چې مستحاضې ته ورته والی ولري:..... ۵۰	
د استحاضې احکام:..... ۵۲	
شپږم څپرکی: د ولادت دوره (نفاس) او احکام يې..... ۵۴	
د نفاس احکام:..... ۵۶	
اووم څپرکی: د هغه څه د کارونې په اړه چې حيض بندوي او يا يې راولي، او هغه څه چې د حمل مخنيوی کوي او يا يې غورځوي..... ۶۰	





رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.



978-603-517-253-0

